



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

=====000=====

“ຮ່າງ”

ບົດລາຍງານ

ກ່ຽວກັບການຈັດຕັ້ງປະຕິບັດແຜນງົບປະມານສົກປີ 2008-2009 ແລະ

ຮ່າງທົດທາງແຜນງົບປະມານແຫ່ງລັດ ສົກປີ 2009-2010

(ສະເໜີຕໍ່ກອງປະຊຸມສະໄໝສາມັນເທື່ອທີ 7 ຂອງສະພາແຫ່ງຊາດຊຸດທີ VI ລະຫວ່າງວັນທີ 22/06 ຫາ 09/07/2009)



ຮຽນ: ທ່ານ ປະທານປະເທດ ທີ່ເຄົາລົບຢ່າງສູງ.

ຮຽນ: ທ່ານ ປະທານສະພາແຫ່ງຊາດ ທີ່ເຄົາລົບຢ່າງສູງ.

ຮຽນ: ທ່ານ ນາຍົກລັດຖະມົນຕີ ທີ່ນັບຖື.

ບັນດາ ທ່ານ ສະມາຊິກສະພາແຫ່ງຊາດ ແລະ ບັນດາແຂກ ຜູ້ມີກຽດ ທີ່ນັບຖື

ບັນດາ ທ່ານ ທີ່ນັບຖື ແລະ ຮັກແພງ

ຂ້າພະເຈົ້າ ຮູ້ສຶກເປັນກຽດຢ່າງສູງ ທີ່ໄດ້ມາລາຍງານສະພາບການ
ຈັດຕັ້ງປະຕິບັດແຜນງົບປະມານ ສົກປີ 2008-2009 ແລະ ສະເໜີຮ່າງທົດ
ທາງແຜນງົບປະມານແຫ່ງລັດສົກປີ 2009-2010 ຕໍ່ກອງປະຊຸມສະໄໝສາ
ມັນ ເທື່ອທີ 7 ຂອງສະພາແຫ່ງຊາດຊຸດທີ VI ທີ່ມີຄວາມໝາຍສຳຄັນໃນຄັ້ງນີ້.

ບົດລາຍງານຂອງຂ້າພະເຈົ້າ ປະກອບດ້ວຍ 2 ພາກ ດັ່ງລຸ່ມນີ້:

ພາກທີ I

ກ່ຽວກັບສະພາບການຈັດຕັ້ງປະຕິບັດແຜນງົບປະມານສົກປີ 2008-2009

I. ການຈັດຕັ້ງປະຕິບັດງົບປະມານ 8 ເດືອນສົກປີ 2008-2009.

1. ສະພາບການລວມ.

ສະພາບການປະຕິບັດແຜນງົບປະມານໃນ 8 ເດືອນສົກປີ 2008-2009 ໄດ້ດຳເນີນໄປໃນເງື່ອນໄຂທີ່ ສະ
ພາບເສດຖະກິດ-ການເງິນຂອງໂລກ ແລະ ພາກພື້ນໄດ້ກ້າວເຂົ້າສູ່ສະພາວະທົດຖອຍ. ຕົ້ນເຫດທີ່ພາໃຫ້ເກີດສະ
ພາບວິກິດການເສດຖະກິດ-ການເງິນ ແມ່ນເລີ່ມມາຈາກສະຫະລັດອາເມລິກາ ປະສົບກັບບັນຫາສິນເຊື້ອດ້ອຍ
ຄຸນນະພາບ ໃນຂົງເຂດຕະຫຼາດອະສັງຫາລິມະຊັບ ແລະ ໄດ້ລຸກລາມໄປສູ່ ຂະແໜງການເງິນ-ທະນາຄານ ຢ່າງ
ວ່ອງໄວ ຈົນເຮັດໃຫ້ບໍລິສັດ ແລະ ສະຖາບັນການເງິນຂະໜາດໃຫ່ຍ ຂອງສະຫະລັດອາເມລິກາຈຳນວນໜຶ່ງ

ຕ້ອງປະກາດ ລົ້ມລະລາຍ. ສະພາບການດັ່ງກ່າວ ໄດ້ແຜ່ລາມໄປສູ່ລະບົບການເງິນ-ທະນາຄານ ຂອງຫຼາຍປະເທດ ແລະ ເຮັດ ໃຫ້ຄ່າເງິນໂດລາສະຫະລັດ ອອ່ນຕົວລົງທຽບໃສ່ສະກຸນເງິນອື່ນໆ, ລາຄານໍ້າມັນຕົກຕໍ່າ, ລາຄາວັດ ຖູດິບແຮ່ທາດ, ຄຳ ແລະ ທອງແດງ ຕະຫຼອດຮອດສິນຄ້າ ເຄິ່ງສຳເລັດຮູບຈຳນວນໜຶ່ງ ກໍ່ຫຼຸດລົງຢ່າງວ່ອງໄວ. ຈາກນັ້ນວິກິດການ ກໍ່ໄດ້ແຜ່ລາມໄປສູ່ຂົງເຂດການຜະລິດ-ທຸລະກິດ ແລະ ຂົງເຂດອື່ນໆ.

ສຳລັບສະພາບເສດຖະກິດ ຂອງປະເທດເຮົາ ກໍ່ເລີ່ມໄດ້ຮັບຜົນກະທົບຈາກປັດໃຈພາຍນອກ ໃນລະດັບທີ່ ແນ່ນອນ; ໂດຍສະເພາະໃນຂົງເຂດພະລັງງານ ແລະ ບໍ່ແຮ່, ຂົງເຂດການລົງທຶນ, ການຄ້າ ແລະ ການທ່ອງທ່ຽວ. ພ້ອມກັນນັ້ນ, ປະເທດເຮົາກໍ່ຍັງໄດ້ຮັບຜົນກະທົບຈາກໄພທຳມະຊາດໃນລະດູຝົນທີ່ຜ່ານມາ ຢ່າງໜັກໜ່ວງພໍສົມ ຄວນ; ແຕ່ເຖິງຢ່າງໃດກໍ່ຕາມລັດຖະບານ ກໍ່ໄດ້ມີທິດຊີ້ນຳຢ່າງໃກ້ສິດທັນການ ແລະ ໄດ້ດຳເນີນຫຼາຍ ມາດຕະການ ດ້ານເສດຖະກິດການເງິນ-ເງິນຕາ ເພື່ອກະຕຸ້ນເສດຖະກິດພາຍໃນ, ເຮັດໃຫ້ສະເຖຍລະພາບ ທາງດ້ານເສດຖະ ກິດ-ການເງິນ ສືບຕໍ່ມີຄວາມໝັ້ນທ່ຽງ, ຮັບປະກັນໃຫ້ເສດຖະກິດ ສືບຕໍ່ຂະຫຍາຍຕົວໄດ້ຢ່າງຕໍ່ເນື່ອງ, ອັດຕາເງິນ ເຟີ້ ແລະ ອັດຕາແລກປ່ຽນ ຢູ່ໃນລະດັບທີ່ສາມາດຄວບຄຸມໄດ້, ຊຸກຍູ້ການລົງທຶນດຳເນີນໄປຕາມແຜນ ທີ່ຄາດຄະ ເນໄວ້.

ສະເພາະໃນຂົງເຂດການເງິນ-ງົບປະມານ, ວິກິດການການເງິນໂລກ ໄດ້ສົ່ງຜົນກະທົບທາງລົບ ໃນລະດັບອັນ ແນ່ນອນຕໍ່ກັບການ ປະຕິບັດແຜນງົບປະມານ, ຊຶ່ງສະແດງອອກໃນການຈັດຕັ້ງປະຕິບັດແຜນງົບປະມານແຫ່ງລັດ ໃນ 8 ເດືອນ ແລະ ຄາດຄະເນໝົດສິກປີ 2008-2009.

2. ການຈັດຕັ້ງປະຕິບັດແຜນລາຍຮັບ-ລາຍຈ່າຍ ແລະ ການດຸນດູ່ງງົບປະມານ.

2.1. ດ້ານລາຍຮັບ.

(1) ລາຍຮັບງົບປະມານທັງໝົດ ປະຕິບັດໄດ້ 5.279,94 ຕື້ກີບ, ເທົ່າກັບ 63,30% ຂອງແຜນການປີ, ໃນນັ້ນ: ລາຍຮັບພາຍໃນປະຕິບັດໄດ້ 4.502,43 ຕື້ກີບ, ເທົ່າກັບ 59,33 % ຂອງແຜນການປີ, ຊຶ່ງເຫັນວ່າຍັງຕໍ່າກ່ວາລະ ດັບປົກກະຕິ ທີ່ປະຕິບັດໄດ້ ໃນ 3 ປີຜ່ານມາ, ລາຍລະອຽດແຕ່ລະປະເພດລາຍຮັບ ປະຕິບັດໄດ້ ດັ່ງນີ້:

- ສ່ວຍສາອາກອນປະຕິບັດໄດ້ 2.186,90 ຕື້ກີບ, ເທົ່າກັບ 60,41% ຂອງແຜນການປີ.
- ພາສີຂາເຂົ້າ-ຂາອອກປະຕິບັດໄດ້ 1.408,68 ຕື້ກີບ, ເທົ່າກັບ 62,06% ຂອງແຜນການປີ.
- ຄຸ້ມຄອງການເງິນລັດວິສາຫະກິດປະຕິບັດໄດ້ 374,62 ຕື້ກີບ,ເທົ່າກັບ 55,01% ຂອງແຜນການປີ.
- ຊັບສິນຂອງລັດປະຕິບັດໄດ້ 406,98 ຕື້ກີບ, ເທົ່າກັບ 59,22% ຂອງແຜນການປີ.
- ທີ່ດິນປະຕິບັດໄດ້ 97,30 ຕື້ກີບ, ເທົ່າກັບ 42,15% ຂອງແຜນການປີ.

(ໃນນີ້ບໍ່ລວມເອົາເງິນຂາຍດິນແລະເຮືອນ ຢູ່ ສສ ຫວຽດນາມຈຳນວນ 122,18 ຕື້ກີບເຂົ້ານຳ).

- ລາຍຮັບຈາກການຂາຍໄມ້ປະຕິບັດໄດ້ 27,94 ຕື້ກີບ, ເທົ່າກັບ 27,94% ຂອງແຜນການປີ.
- ລາຍຮັບຈາກການຊ່ວຍເຫຼືອລ້າ 777,52 ຕື້ກີບ, ເທົ່າກັບ 103,42% ຂອງແຜນການປີ, ໃນນັ້ນ:
 - + ຊ່ວຍເຫຼືອຈາກຕ່າງປະເທດເປັນໂຄງການ 437,71 ຕື້ກີບ, ເທົ່າກັບ 74,60% ຂອງແຜນການປີ.
 - + ຊ່ວຍເຫຼືອລ້ານອກໂຄງການຂອງຍີ່ປຸ່ນ 75 ຕື້ກີບ, ເທົ່າກັບ 100% ຂອງແຜນການປີ.
 - + ຊ່ວຍເຫຼືອລ້າດັດແກ້ມະຫາພາກ 264,80 ຕື້ກີບ, ເທົ່າກັບ 294,22% ຂອງແຜນການປີ.

(2) ການປະຕິບັດລາຍຮັບຂອງທ້ອງຖິ່ນໃນ 8 ເດືອນຕົ້ນປີ ບັນລຸ 1.011,29 ຕື້ກີບ, ເທົ່າກັບ 72,05% ຂອງ ແຜນການປີ, ໃນນີ້ມີ 2 ແຂວງ¹ ປະຕິບັດລາຍຮັບໄດ້ເກີນແຜນການປີ, ມີ 7 ແຂວງ² ປະຕິບັດໄດ້ເກີນ 80% ຂອງ

¹ ແຂວງຜົ້ງສາລີ ແລະ ແຂວງຫຼວງນ້ຳທາ.

ແຜນການປີ. ນອກຈາກນັ້ນ ແມ່ນປະຕິບັດໄດ້ 50% ຂຶ້ນໄປ (ໃນນັ້ນ ມີ 1 ແຂວງ³ ປະຕິບັດບໍ່ເຖິງ 50% ຂອງ ແຜນການປີ).

2.2 ດ້ານລາຍຈ່າຍ:

ລາຍຈ່າຍງົບປະມານແຫ່ງລັດ ປະຕິບັດໄດ້ 6.186,33 ຕື້ກີບ, ເທົ່າກັບ 58,10 % ຂອງແຜນການປີ, ໃນນັ້ນ:

- ຈ່າຍເງິນເດືອນ 1.673,05 ຕື້ກີບ, ເທົ່າກັບ 63,64% ຂອງແຜນການປີ.
- ເງິນອຸດໜູນ 288,66 ຕື້ກີບ, ເທົ່າກັບ 38,40% ຂອງແຜນການປີ.
- ເງິນບໍລິຫານ+ຊື້ໃໝ່ 480,84 ຕື້ກີບ, ເທົ່າກັບ 45,93% ຂອງແຜນການປີ.
- ເງິນດັດສົມ 347,01 ຕື້ກີບ, ເທົ່າກັບ 59,22% ຂອງແຜນການປີ.
- ເງິນແຮ 95,12 ຕື້ກີບ, ເທົ່າກັບ 95,12% ຂອງແຜນການປີ.
- ຄັງສະລົມແຫ່ງລັດ 412,66 ຕື້ກີບ, ເທົ່າກັບ 66,29% ຂອງແຜນການປີ.
- ເງິນປະກອບສ່ວນບໍາລຸງອົງການສາກົນ 6,62 ຕື້ກີບ, ເທົ່າກັບ 22,84% ຂອງແຜນການປີ.
- ໜີ້ສິນຕ່າງໆ 784,84 ຕື້ກີບ, ເທົ່າກັບ 50,51% ຂອງແຜນການປີ, ໃນນັ້ນ:
 - + ຊໍາລະໜີ້ສິນຕ່າງປະເທດ 568,82 ຕື້ກີບ, ເທົ່າກັບ 72,64% ຂອງແຜນການປີ.
 - + ຊໍາລະໜີ້ພາຍໃນ 216,02 ຕື້ກີບ, ເທົ່າກັບ 28,03% ຂອງແຜນການປີ, ໃນນັ້ນ:
 - . ໜີ້ບໍລິຫານ-ວິຊາການ 79,98 ຕື້ກີບ, ເທົ່າກັບ 16% ຂອງແຜນການປີ.
 - . ຊໍາລະໜີ້ພັນທະບັດ 136,04 ຕື້ກີບ, ເທົ່າກັບ 50,24% ຂອງແຜນການປີ.
- ຈ່າຍລົງທຶນ 2.097,52 ຕື້ກີບ, ເທົ່າກັບ 62,99% ຂອງແຜນການປີ, ໃນນັ້ນ:
 - + ຊ່ວຍເຫຼືອ-ກູ້ຢືມຕ່າງປະເທດ 1.373,85 ຕື້ກີບ, ເທົ່າກັບ 62,67% ຂອງແຜນການປີ.
 - + ຈ່າຍລົງທຶນພາຍໃນ 723,67 ຕື້ກີບ, ເທົ່າກັບ 63,60% ຂອງແຜນການປີ.

2.3 ການດຸນດ່ຽງງົບປະມານ:

ການດຸນດ່ຽງງົບປະມານປະຕິບັດໄດ້ທັງໝົດ 1.348,78 ຕື້ກີບ, ເທົ່າກັບ 58,44% ຂອງແຜນການປີ, ໃນນັ້ນ:

- ກູ້ຢືມຈາກຕ່າງປະເທດ 936,14 ຕື້ກີບ, ເທົ່າກັບ 58,32% ຂອງແຜນການປີ.
- ເງິນເກິນແຜນສົກປີ 2007-2008 ປະຕິບັດໄດ້ 412,64 ຕື້ກີບ, ເທົ່າກັບ 66,29% ຂອງແຜນການປີ.

2.4 ການເຄື່ອນຍ້າຍເງິນ ລະຫວ່າງສູນກາງ ແລະ ຫ້ອງຖິ່ນ:

ໃນ 8 ເດືອນຕົ້ນປີ ບັນດາແຂວງ ທີ່ມີລາຍຮັບບ້ວງພາສີ ມອບໃຫ້ຄັງເງິນສູນກາງ ປະຕິບັດໄດ້ 1.314,09 ຕື້ກີບ, ເທົ່າກັບ 57,89% ຂອງແຜນການປີ. ສ່ວນການເຄື່ອນຍ້າຍເງິນ ໃຫ້ບັນດາແຂວງຂາດດູນ ປະຕິບັດໄດ້ 955,55 ຕື້ກີບ, ເທົ່າກັບ 68,98% ຂອງແຜນການປີ.

3. ຕີລາຄາສະພາບການຈັດຕັ້ງປະຕິບັດງົບປະມານແຫ່ງລັດ 8 ເດືອນສົກປີ 2008-2009.

3.1 ດ້ານລາຍຮັບ:

² ແຂວງອຸດົມໄຊ, ຫຼວງພະບາງ, ຫົວພັນ, ຊຽງຂວາງ, ວຽງຈັນ, ຈໍາປາສັກ ແລະ ແຂວງເຊກອງ

³ ແຂວງສາລະວັນ

ການປະຕິບັດລາຍຮັບພູດຂອງສູນກາງ ໃນ 8 ເດືອນເຫັນວ່າຍັງໄດ້ຕໍ່າ, ໂດຍສະເພາະ ແມ່ນລາຍຮັບສ່ວຍສາອາກອນ ປະຕິບັດໄດ້ພຽງ 60,41% ຂອງແຜນການປີ, ຖ້າທຽບໃສ່ 2-3 ປີຜ່ານມາເຫັນວ່າ ຍັງຢູ່ໃນລະດັບຕໍ່າ. ການປະຕິບັດລາຍຮັບສ່ວຍສາອາກອນໄດ້ຕໍ່າ ຍ້ອນມີບາງຫົວໜ່ວຍທຸລະກິດ ໂດຍສະເພາະແມ່ນຫົວໜ່ວຍທີ່ສົ່ງອອກ ໄດ້ຮັບຜົນກະທົບຈາກສະພາບວິກິດການທາງດ້ານເສດຖະກິດການເງິນຂອງໂລກ ເຊັ່ນ: ອາກອນກຳໄລຈາກບໍ່ຄຳເຊໂປນ ຍ້ອນລາຄາທອງແດງຕົກຕໍ່າຫຼາຍ ຈະເກັບອາກອນໄດ້ພຽງແຕ່ປະມານ 692,50 ຕື້ກີບ, ຫຼຸດແຜນການ 327,50 ຕື້ກີບ; ນອກນັ້ນ ກໍຍັງມີລາຍຮັບຈາກຫົວໜ່ວຍອື່ນທີ່ຕິດພັນກັບການສົ່ງອອກ ກໍບໍ່ສາມາດປະຕິບັດໄດ້ຕາມແຜນການ. ເວົ້າລວມແລ້ວ ລາຍຮັບສ່ວຍສາອາກອນ ແມ່ນກວມປະມານ 47% ຂອງຍອດລາຍຮັບພາຍໃນທັງໝົດ, ສະນັ້ນ ເມື່ອລາຍຮັບສ່ວຍສາອາກອນ ປະຕິບັດໄດ້ຕໍ່າ ກໍຈະເຮັດໃຫ້ລາຍຮັບພາຍໃນທັງໝົດ ໄດ້ຕໍ່າເຊັ່ນກັນ. ນອກຈາກນັ້ນ ການປະຕິບັດລາຍຮັບປະເພດອື່ນໆ ກໍຍັງຢູ່ໃນລະດັບຕໍ່າເຊັ່ນກັນ; ເປັນຕົ້ນ ລາຍຮັບຈາກການຂາຍໄມ້ (ໂກຕ້າຂອງລັດຖະບານ) ໄດ້ພຽງແຕ່ 27,94% ຂອງແຜນການປີ, ລາຍຮັບຈາກການຄຸ້ມຄອງວິສາຫະກິດຂອງລັດ ໄດ້ພຽງແຕ່ 55% ແລະ ລາຍຮັບຈາກການຄຸ້ມຄອງຊັບສິນຂອງລັດ ໄດ້ພຽງແຕ່ 59,20% ຂອງແຜນການປີ.

ສາຍເຫດຕົ້ນຕໍ ທີ່ພາໃຫ້ເກັບລາຍຮັບໃນ 8 ເດືອນຜ່ານມາບໍ່ໄດ້ຕາມຄາດໝາຍ ອັນໜຶ່ງແມ່ນຍ້ອນຜົນກະທົບຂອງວິກິດການເສດຖະກິດ-ການເງິນຂອງໂລກ ທີ່ເຮັດໃຫ້ລາຄາສິນຄ້າ (ໂດຍສະເພາະແມ່ນສິນຄ້າຂາອອກ) ຕົກຕໍ່າ, ເຮັດໃຫ້ລາຍຮັບຈາກຫົວໜ່ວຍດັ່ງກ່າວ ຫຼຸດລົງຫຼາຍສົມຄວນ ແລະ ອັນໜຶ່ງອີກທີ່ສຳຄັນກວ່າ ແມ່ນຍ້ອນບັດໃຈພາຍໃນຂອງເຮົາເອງ, ເປັນຕົ້ນແມ່ນ ພວກເຮົາບໍ່ສາມາດລະດົມ ແລະ ຊຸດຄົ້ນລາຍຮັບພາຍໃນຈາກຫົວໜ່ວຍຕ່າງໆ ທີ່ມີຢູ່ໃຫ້ໄດ້ໝົດ ແລະ ຖືກຕ້ອງຄົບຖ້ວນ ຕາມລະບຽບກົດໝາຍກຳນົດໄວ້, ຍັງປະໃຫ້ມີຊ່ອງວ່າງການຮົ່ວໄຫຼ ແລະ ມີປະກົດການຫຍໍ້ຫຍ່າງແຜ່ຫຼາຍພໍສົມຄວນ, ເຮັດໃຫ້ລາຍຮັບທີ່ຄວນຈະເກັບໄດ້ຕົກເຮັ່ງເສັຍຫາຍຈຳນວນບໍ່ນ້ອຍ.

3.2 ດ້ານລາຍຈ່າຍ:

ເຖິງວ່າການເກັບລາຍຮັບພາຍໃນ ຈະບໍ່ໄດ້ຕາມແຜນກໍຕາມ, ແຕ່ສະພາບການປະຕິບັດລາຍຈ່າຍໃນ 8 ເດືອນຜ່ານມາ ເວົ້າລວມ ແມ່ນສາມາດປະຕິບັດໄດ້ຕາມແຜນວາງໄວ້, ເປັນຕົ້ນແມ່ນໄດ້ໃຫ້ບຸລິມະສິດ ລາຍຈ່າຍເງິນເດືອນ, ເງິນອຸດໜູນ, ເງິນບໍລິຫານ, ເງິນແຮລັດຖະບານ ແລະ ຊຳລະໜີ້ຕ່າງປະເທດ. ສ່ວນລາຍຈ່າຍຮ່ວງອື່ນໆ ແມ່ນປະຕິບັດຕາມຈັງຫວະຂອງການເກັບລາຍຮັບແຕ່ລະໄລຍະ. ລັດຖະບານ ໄດ້ລະດົມແຫຼ່ງທຶນຊ່ວຍເຫຼືອລ້າທີ່ບໍ່ມີເງື່ອນໄຂຜູກມັດຈາກຕ່າງປະເທດ ມາດຸນດ່ຽງເພື່ອໃຫ້ການປະຕິບັດລາຍຈ່າຍ ໄປຕາມແຜນການວາງໄວ້, ຮັບປະກັນໃຫ້ການປະຕິບັດແຜນງົບປະມານໃນ 8 ເດືອນຜ່ານມາ ມີສະພາບຄ່ອງ ແລະ ຊ່ວຍກະຕຸ້ນເສດຖະກິດໃຫ້ມີການ ສືບຕໍ່ຂະຫຍາຍຕົວຢ່າງຕໍ່ເນື່ອງ.

ຂໍ້ຄົງຄ້າງໃນການປະຕິບັດລາຍຈ່າຍ ແມ່ນຍັງມີສະພາບຈ່າຍບໍ່ຖືກຕາມເປົ້າໝາຍ ແລະ ມີລັກສະນະສະເລັ່ງ ບໍ່ມີຈຸດສຸມເທົ່າທີ່ຄວນ, ການປະຕິບັດລາຍຈ່າຍບາງປະເພດ ຍັງບໍ່ທັນປະຕິບັດຕາມນະໂຍບາຍ ແລະ ຫຼັກການປະຫຍັດມັດທະຍັດ ທີ່ລັດຖະບານວາງອອກຢ່າງເຂັ້ມງວດ, ການຈ່າຍເຂົ້າໃນໂຄງການລົງທຶນຂອງລັດຫຼາຍ ໂຄງການ ຍັງບໍ່ໄດ້ມີການໄລ່ລຽງກວດກາຢ່າງຖີ່ຖ້ວນ ແລະ ບໍ່ໄດ້ປະຕິບັດຕາມລະບຽບການປະມູນຈັດຊື້ ທີ່ລັດຖະບານໄດ້ວາງອອກ, ເຮັດໃຫ້ຫຼາຍ ໂຄງການມີມູນຄ່າສູງ ແຕ່ປະສິດທິຜົນຕໍ່າ ບໍ່ສົມຄູ່ກັບທຶນຮອນ ທີ່ໄດ້ລົງໄປ.

ເວົ້າລວມແລ້ວ ສະພາບການປະຕິບັດແຜນງົບປະມານໃນ 8 ເດືອນຕົ້ນປີຜ່ານມາ ເຖິງວ່າຈະພົບກັບຄວາມ ຫຍຸ້ງຍາກ ແລະ ອຸປະສັກຫຼາຍຢ່າງ ອັນມາຈາກປັດໃຈພາຍໃນ ແລະ ຕ່າງປະເທດກໍຕາມ, ແຕ່ລັດຖະບານ ສາມາດ ດັດສົມ ແລະ ຄຸ້ມຄອງການປະຕິບັດແຜນລາຍຮັບ-ລາຍຈ່າຍງົບປະມານ ໃຫ້ມີສະພາບປົກກະຕິ ແລະ ດຳເນີນໄປ ຕາມແຜນການວາງໄວ້. ສິ່ງດັ່ງກ່າວ ໄດ້ເປັນການປະກອບສ່ວນໂດຍກົງເຂົ້າໃນການຮັກສາສະຖຽນລະພາບທາງ ດ້ານເສດຖະກິດ-ການເງິນຂອງປະເທດເຮົາໃນ 8 ເດືອນຜ່ານມາ ໃຫ້ມີຄວາມໝັ້ນທົ່ງ ແລະ ຈຳກັດໄດ້ໃນລະດັບ ອັນແນ່ນອນຜົນສະທ້ອນອັນຮ້າຍແຮງຈາກວິກິດການເສດຖະກິດ-ການເງິນພາຍນອກ ແລະ ຜົນຮ້າຍຂອງໄພທຳມະ ຊາດ ໃນລະດູຝົນທີ່ຜ່ານມາ.

4. ສະພາບການປະຕິບັດວຽກງານດ້ານອື່ນໆ ຂອງ ຂະແໜງການເງິນ.

- ໂດຍສືບຕໍ່ຈັດຕັ້ງຜັນຂະຫຍາຍກົດໝາຍວ່າດ້ວຍງົບປະມານແຫ່ງລັດ ສະບັບປັບປຸງ ແລະ ປະຕິບັດຕາມທິດ ຊື່ນຳຂອງລັດຖະບານ, ພວກເຮົາໄດ້ສືບຕໍ່ປັບປຸງຂະແໜງການເງິນໄປສູ່ທາງເລິກ, ໃນນີ້ໄດ້ສຸມ ໃສ່ປັບປຸງກົງຈັກ ການຈັດຕັ້ງ ແລະ ບຸກຄະລາກອນຂອງ 3 ຂະແໜງການສາຍຕັ້ງຢູ່ຂັ້ນທ້ອງຖິ່ນ, ຄວບຄູ່ກັນກັບການປັບປຸງ ພະ ແນກການເງິນແຂວງ, ເມືອງໃຫ້ມີການຫັນປ່ຽນໃໝ່ ທີ່ຕັ້ງໜ້າກວ່າເກົ່າ. ພາຍຫຼັງທີ່ໄດ້ສຳເລັດການ ເຮັດທົດລອງ ແລະ ໄດ້ມີການສະຫຼຸບຖອດຖອນບົດຮຽນຢູ່ແຂວງສະຫວັນນະເຂດ, ຄຳມ່ວນ ແລະ ບໍລິຄຳໄຊ ແລ້ວ, ພວກເຮົາ ໄດ້ຜັນຂະຫຍາຍໄປສູ່ນະຄອນຫຼວງວຽງຈັນ ແລະ ແຂວງວຽງຈັນ, ຊຶ່ງຈະສຳເລັດໃນມື້ນີ້, ປະຈຸບັນກຳລັງຜັນຂະ ຫຍາຍວຽກດັ່ງກ່າວໄປສູ່ 8 ແຂວງພາກເໜືອ ແລະ ແຂວງອັດຕະປື. ນອກນີ້ ກໍຍັງໄດ້ສືບຕໍ່ປັບປຸງການຄຸ້ມຄອງ ຫວຍພັດທະນາ, ປັບປຸງພື້ນຖານໂຄງລ່າງ ຂອງໂຮງຮຽນການເງິນດົງຄຳຊ້າງ ແລະ ສຳເລັດການສ້າງຕັ້ງລັດວິ ສາທະກິດສາງສິນຄ້າຜ່ານແດນທ່ານາແລ້ງ.

- ເພື່ອເຮັດໃຫ້ບັນດານິຕິກຳດ້ານການເງິນ ສອດຄ່ອງກັບກົດໝາຍວ່າດ້ວຍງົບປະມານ ສະບັບປັບປຸງ ແລະ ດຳລັດຈັດຕັ້ງປະຕິບັດກົດໝາຍດັ່ງກ່າວ, ກະຊວງການເງິນ ໄດ້ສືບຕໍ່ຊຸ້ມຊົງວຸ້ນວຸ້ມຄວາມກົດໝາຍ ວ່າດ້ວຍຄັງເງິນ ແຫ່ງຊາດ, ຮ່າງຂໍ້ກຳນົດວ່າດ້ວຍລາຍຮັບພູດແບ່ງປັນລະຫວ່າງສູນກາງ ແລະ ທ້ອງຖິ່ນ, ຮ່າງຂໍ້ກຳນົດວ່າ ດ້ວຍກຳ ນົດໝາຍແບ່ງປັນລາຍຈ່າຍປົກກະຕິ, ປັບປຸງກຳນົດໝາຍໃຊ້ຈ່າຍບໍລິຫານ ທີ່ໄດ້ປະກາດໃຊ້ໄປແລ້ວ ແລະ ສືບຕໍ່ ຄົ້ນຄວ້າລະບຽບການກວດຜ່ານລາຍຈ່າຍງົບປະມານແຫ່ງລັດ ເພື່ອໃຫ້ສາມາດປະກາດໃຊ້ໃນ ລິກບົງປະມານ 2009- 2010 ເປັນຕົ້ນໄປ.

- ພວກເຮົາໄດ້ສືບຕໍ່ປັບປຸງ ແລະ ຫັນການຄຸ້ມຄອງການເງິນ-ງົບປະມານ ໄປສູ່ທັນສະໄໝຢ່າງຕັ້ງໜ້າ, ເປັນຕົ້ນ ແມ່ນ ການເບີກຈ່າຍເງິນເດືອນດ້ວຍການນຳໃຊ້ບັດ ATM ໄດ້ສຳເລັດໂດຍພື້ນຖານຢູ່ຂັ້ນສູນກາງ, ປະຈຸບັນກຳລັງ ຜັນຂະຫຍາຍໄປຂັ້ນທ້ອງຖິ່ນ, ໂດຍສະເພາະແຂວງສະຫວັນນະເຂດ ແລະ ຈຳປາສັກ. ພ້ອມກັນນັ້ນ, ກຳລັງຄົ້ນ ຄວ້າຄວາມສາມາດຜັນຂະຫຍາຍໄປສູ່ຂັ້ນເມືອງ. ລະບົບການເບີກຈ່າຍເງິນເດືອນດັ່ງກ່າວ ໄດ້ເຮັດໃຫ້ການຄຸ້ມ ຄອງການເບີກຈ່າຍເງິນເດືອນມີຄວາມໂປ່ງໃສ, ວ່ອງໄວ ແລະ ຊັດເຈນຫຼາຍຂຶ້ນ.

- ການຄຸ້ມຄອງການປະຕິບັດລາຍຈ່າຍງົບປະມານເວົ້າລວມ, ເປັນຕົ້ນແມ່ນການອະນຸມັດລາຍຈ່າຍ, ການອອກ ຄຳສັ່ງຈ່າຍ, ການຕິດຕາມ ແລະ ກວດກາເອກະສານສັ່ງຈ່າຍຕ່າງໆ ລ້ວນແຕ່ຜ່ານ ແລະ ນຳໃຊ້ລະບົບເຄືອຂ່າຍ ຄອມພິວເຕີ, ຊຶ່ງໄດ້ເຮັດໃຫ້ການຈັດຕັ້ງປະຕິບັດລາຍຈ່າຍງົບປະມານ ມີຄວາມວ່ອງໄວ ແລະ ໂປ່ງໃສສາມາດ ກວດກາຊຶ່ງກັນ ແລະ ກັນໄດ້ ລະຫວ່າງງົບປະມານ ແລະ ຄັງເງິນ. ປະຈຸບັນລະບົບດັ່ງກ່າວສາມາດດຳ ເນີນການ ແລະ ຮັບປະກັນໄດ້ແລ້ວ ຢູ່ຂັ້ນສູນກາງ, ພວມດຳເນີນການຜັນຂະຫຍາຍ ລົງສູ່ທ້ອງຖິ່ນ ໂດຍສະເພາະແມ່ນ ບັນດາແຂວງໃຫຍ່.

ຈຸດອ່ອນ ແລະ ຂໍ້ຄົງຄ້າງໃນຂົງເຂດວຽກງານດັ່ງກ່າວ ແມ່ນການປັບປຸງຂະແໜງການເງິນ ແລະ ການທັນ 3 ຂະແໜງການສາຍຕັ້ງຢູ່ທ້ອງຖິ່ນ ຍັງຊັກຊ້າ; ການຄົ້ນຄວ້າສ້າງ, ປັບປຸງບັນດາມິຕິກຳຈຳນວນໜຶ່ງ ບໍ່ທັນສຳເລັດ, ການຜັນຂະຫຍາຍມິຕິກຳ ທີ່ມີແລ້ວ ກໍຍັງຊັກຊ້າແກ່ຍາວ; ການປັບປຸງກົນໄກການຄຸ້ມຄອງລາຍຮັບ-ລາຍຈ່າຍງົບປະມານ, ການອັດຊ່ອງວ່າງການຮົ່ວໄຫຼຂອງງົບປະມານ ແລະ ແກ້ໄຂປະກົດການຫຍໍ້ໃນໝູ່ພະນັກງານຂະແໜງການເງິນ ຍັງບໍ່ທັນເຮັດຢ່າງຕັ້ງໜ້າ ແລະ ເດັດຂາດ ເຂັ້ມງວດແທ້.

II. ຄາດຄະເນການຈັດຕັ້ງປະຕິບັດແຜນງົບປະມານໝົດ ສົກປີ 2008-2009.

1. ຄາດຄະເນປະຕິບັດລາຍຮັບ:

ອີງຕາມແຜນການສູ້ຊົນເກັບລາຍຮັບໃນ 4 ເດືອນທ້າຍສົກປີ, ກະຊວງການເງິນ ໄດ້ສົມທົບກັບບັນດາຂະແໜງການ ແລະ ທ້ອງຖິ່ນ ຄາດຄະເນການປະຕິບັດແຜນລາຍຮັບງົບປະມານ ທັງໝົດສົກປີ 2008-2009 ດັ່ງນີ້:

- ລາຍຮັບພາຍໃນ ທັງໝົດຄາດຄະເນຈະປະຕິບັດໄດ້ພຽງແຕ່ 7.052,90 ຕື້ກີບ ຫຼື ເທົ່າກັບ 92,94% ຂອງແຜນການປີ, ໃນນັ້ນ:

- + ສ່ວຍສາອາກອນຈະໄດ້ 3.406 ຕື້ກີບ, ເທົ່າກັບ 94,09% ຂອງແຜນການປີ.
- + ທີ່ດິນຈະໄດ້ 119,00 ຕື້ກີບ, ເທົ່າກັບ 51,55% ຂອງແຜນການປີ, ໃນນີ້ບໍ່ໄດ້ລວມລາຍຮັບ ຈາກການຂາຍດິນແລະເຮືອນ ຢູ່ ສສ ຫວຽດນາມ ຈຳນວນ 122,18 ຕື້ກີບ ເຂົ້ານຳ ເພາະຈະບໍ່ໄດ້ເອົາມາດຸນດ່ຽງລາຍຈ່າຍຕາມແຜນງົບປະມານປະຈຳປີ.
- + ພາສີອາກອນຂາເຂົ້າ-ຂາອອກ ຈະໄດ້ 2.270 ຕື້ກີບ, ເທົ່າກັບ 100% ຂອງແຜນການປີ.
- + ຄຸ້ມຄອງການເງິນລັດວິສາຫະກິດ ຈະໄດ້ 552,31 ຕື້ກີບ, ເທົ່າກັບ 81,10% ຂອງແຜນການປີ.
- + ຊັບສິນຂອງລັດ ຈະໄດ້ 644,45 ຕື້ກີບ, ເທົ່າກັບ 93,78% ຂອງແຜນການປີ.
- + ລາຍຮັບຈາກໄມ້ ຈະໄດ້ 61,14 ຕື້ກີບ, ເທົ່າກັບ 61,14% ຂອງແຜນການປີ.

ເມື່ອເບິ່ງຕາມຕົວເລກຄາດຄະເນດັ່ງກ່າວ ເຫັນວ່າໝົດສົກປີງົບປະມານ 2008-2009 ນີ້ ລາຍຮັບພາຍໃນຈະບໍ່ສາມາດປະຕິບັດໄດ້ຕາມແຜນການປະມານ 536,14 ຕື້ກີບ ຫຼືເທົ່າກັບ 7,06%, ຊຶ່ງລາຍລະອຽດແຕ່ລະປະເພດລາຍຮັບ ທີ່ຄາດວ່າຈະເກັບບໍ່ໄດ້ ມີດັ່ງນີ້:

- ລາຍຮັບສ່ວຍສາອາກອນ, ຕົ້ນຕໍແມ່ນອາກອນກຳໄລ ຈາກບໍລິສັດລ້ານຊ້າງມິເນໂຣນ (ບໍ່ຄຳເຊໂປນ) ຂຶ້ນແຜນໄວ້ 1.020 ຕື້ກີບ, ຕົວຈິງຄາດວ່າຈະໄດ້ພຽງ 692,50 ຕື້ກີບ ຕາມການໄລ່ລຽງກັບບໍລິສັດ, ຫຼຸດແຜນຈຳນວນ 327,50 ຕື້ກີບ. ຖ້າດຸນດ່ຽງໃສ່ກັບແຫຼ່ງລາຍຮັບອື່ນ ຂອງສ່ວຍສາອາກອນ ທີ່ຄາດວ່າຈະບຸກບັນເກັບຕື່ມ ເຮັດໃຫ້ ຕົວເລກ ທີ່ຈະເກັບບໍ່ໄດ້ ຕາມແຜນການທັງໝົດປະມານ 214 ຕື້ກີບ.
- ລາຍຮັບພາສີ, ບົນພື້ນຖານການສຶກສາເບິ່ງແຫຼ່ງສິນຄ້າຕົ້ນຕໍ ສຳລັບການເກັບພາສີ-ອາກອນຂາເຂົ້າ ແລະ ລາຍຮັບທີ່ສາມາດເກັບໄດ້ໃນ 8 ເດືອນຜ່ານມາ, ໄດ້ຊີ້ບອກວ່າ ລາຍຮັບພາສີ ມີຄວາມສາມາດເປັນໄປໄດ້ທີ່ປະຕິບັດໄດ້ຕາມແຜນ, ຖ້າວ່າເສດຖະກິດຂອງປະເທດເຮົາ ຫາກສືບຕໍ່ເຕີບໂຕໃນລະດັບປະຈຸບັນ ແລະ ຖ້າວ່າພວກເຮົາສາມາດປະຕິບັດບັນດາມາດຕະການທີ່ຈຳເປັນຈຳນວນໜຶ່ງ ທາງດ້ານພາສີຢ່າງທັນເວລາ.
- ຄາດຄະເນລາຍຮັບຈາກການຄຸ້ມຄອງຊັບສິນຂອງລັດ ໂດຍສະເພາະລາຍຮັບຈາກຄ່າຊັບພະຍາກອນແຮ່ທາດ, ເປັນຕົ້ນແມ່ນລາຄາທອງແດງໃນຕະຫຼາດໂລກຕົກຕໍ່າ ຈະບໍ່ສາມາດປະຕິບັດໄດ້ຕາມແຜນ. ພ້ອມ

ນັ້ນ, ອັດຕາແລກປ່ຽນ ກໍ່ມີການເໜັງຕີງ, ເງິນໂດລາສະຫະລັດອ່ອນຄ່າລົງ, (ເນື່ອງຈາກວ່າໃນເວລາສ້າງ ແຜນງົບປະມານແມ່ນໄດ້ນຳໃຊ້ອັດຕາແລກປ່ຽນ 9.000 ກີບ/1ໂດລາ). ສະພາບການດັ່ງກ່າວ ຈະເຮັດໃຫ້ ການເກັບລາຍຮັບຈາກຄ່າຊັບພະຍາກອນ ບໍ່ໄດ້ຕາມແຜນການ. ຖ້າລວມແຫຼ່ງລາຍຮັບອື່ນໆທັງໝົດ ທີ່ ຄາດວ່າຈະບໍ່ໄດ້ຕາມແຜນ ຈະເຮັດໃຫ້ລາຍຮັບຄຸ້ມຄອງຊັບສິນຂອງລັດ ຫຼຸດແຜນການທັງໝົດ ປະມານ 81,61 ຕື້ກີບ.

- ລາຍຮັບຈາກການຄຸ້ມຄອງການເງິນລັດວິສາຫະກິດ, ຄາດຄະເນຈະເກັບບໍ່ໄດ້ຕາມແຜນ **ປະມານ 128,69 ຕື້ກີບ**, ເທົ່າກັບ 18,90% ຂອງແຜນການປີ, ໃນນັ້ນ ລາຍຮັບທີ່ຫຼຸດແຜນການຫຼາຍກວ່າໝູ່ແມ່ນເງິນປັນຜົນ ຈາກບໍລິສັດປະສົມ, ເປັນຕົ້ນແມ່ນເງິນປັນຜົນຈາກໂຄງການທອງ-ຄຳເຊໂປນ. ນອກນັ້ນ ເງິນປັນຜົນຂອງ ຫຼາຍຫົວໜ່ວຍລັດວິສາຫະກິດ ກໍ່ຈະບໍ່ປະຕິບັດໄດ້ຕາມແຜນການເຊັ່ນກັນ.

ສັງລວມລາຍຮັບພາຍໃນ ທີ່ຄາດວ່າຈະບໍ່ໄດ້ຕາມແຜນການປະມານ 7,06%. ແຕ່ຖ້າສັງລວມລາຍຮັບງົບປະ ມານທັງໝົດ (ລວມທັງການຊ່ວຍເຫຼືອລ້າເຂົ້ານຳ) ຄາດຄະເນວ່າລາຍຮັບທັງໝົດ ຂອງ ສົກປີ 2008-2009 ຈະໄດ້ ປະມານ 8.140,17 ຕື້ກີບ, ຫຼື ເທົ່າກັບ 97,59% ຂອງແຜນການປີ (ທຽບໃສ່ແຜນການລາຍ ຮັບລວມຍັງຈະຂາດ ຢູ່ປະມານ 200 ຕື້ກີບ).

2. ຄາດຄະເນລາຍຈ່າຍ ແລະ ການຂາດດຸນງົບປະມານ:

ເພື່ອບໍ່ເປັນການກະທົບຕໍ່ແຜນການລາຍຈ່າຍ ແລະ ທັງເປັນການຊຸກຍູ້ການເຕີບໂຕຂອງເສດຖະກິດ ເຖິງວ່າ ລາຍຮັບຈະບໍ່ໄດ້ຕາມແຜນການວາງໄວ້ກໍຕາມ, ແຕ່ລັດຖະບານ ຈະສູ້ຊົນປະຕິບັດລາຍຈ່າຍ ໃຫ້ໄດ້ຕາມແຜນການ ທີ່ສະພາແຫ່ງຊາດໄດ້ຮັບຮອງເອົາ, ຄືປະຕິບັດລາຍຈ່າຍທັງໝົດໃຫ້ໄດ້ຈຳນວນ 10.648,55 ຕື້ກີບ.

ເພື່ອຮັກສາລາຍຈ່າຍໄວ້ໃນລະດັບເກົ່າ, ແຕ່ລາຍຮັບບໍ່ສາມາດປະຕິບັດໄດ້ຕາມແຜນ ຈະເຮັດໃຫ້ການຂຸດດຸນ ງົບປະມານເພີ່ມຂຶ້ນຈາກ 4,56% ຂອງ GDP ຕາມແຜນການດັດແກ້ວາງໄວ້ ເປັນປະມານ 5% ຂອງ GDP ແລະ ຄາດວ່າ ຈະຍັງຂາດແຫຼ່ງລາຍຮັບຢູ່ຢ່າງຕໍ່າ 200 ຕື້ກີບ ເພື່ອມາດຸນດ່ຽງໃຫ້ລາຍ ຈ່າຍໄດ້ຕາມແຜນການ.

III. ບັນດາມາດຕະການໃນ 4 ເດືອນທ້າຍສົກປີ 2008-2009:

ບົນພື້ນຖານການຄາດຄະເນລາຍຮັບທີ່ຈະຖືກຫຼຸດລົງ ດັ່ງທີ່ໄດ້ກ່າວໄວ້ຂ້າງເທິງນັ້ນ, ເພື່ອຮັບປະກັນໃນການ ຕອບສະໜອງການໃຊ້ຈ່າຍງົບປະມານ ໃຫ້ໄດ້ຕາມແຜນການສົກປີ 2008-2009 ພວກເຮົາ ຂໍສະເໜີບາງມາດຕະ ການຕົ້ນຕໍ ທາງດ້ານການເງິນ ດັ່ງລຸ່ມນີ້:

1. ມາດຕະການໃນຂົງເຂດລາຍຮັບ:

(1) ມາດຕະການລວມ:

1) ອອກແຮງຈຳກັດການສູນເສຍລາຍຮັບ ໃຫ້ຢູ່ໃນລະດັບຕໍ່າສຸດເທົ່າທີ່ຈະເຮັດໄດ້, ເກັບກຳແຫຼ່ງລາຍຮັບ ທີ່ເຫັນວ່າຍັງເກັບບໍ່ທັນໝົດ, ແລະ ອັດຊ່ອງວ່າງການຕົກເຮັຍເສຍຫາຍຂອງລາຍຮັບດ້ວຍການເພີ່ມທະວີວຽກ ງານກວດກາ ແລະ ກວດການ ຕໍ່ການຈັດຕັ້ງປະຕິບັດບັນດາລະບຽບ, ກົດໝາຍທາງດ້ານການເງິນຢ່າງເຂັ້ມ ງວດ. ພ້ອມກັນນັ້ນ, ກໍ່ເອົາໃຈໃສ່ຄຸ້ມຄອງຕິດຕາມ, ກວດກາ ແລະ ຊີ້ນຳພະນັກງານ ທີ່ເກັບລາຍຮັບໃຫ້ແທດ ເຖິງ ແລະ ເຂັ້ມງວດກວ່າເກົ່າ.

2) ເປັນເຈົ້າການຂຸດຄົ້ນແຫຼ່ງລາຍຮັບ ທີ່ຍັງບໍ່ມີຊັອນຢູ່ພາຍໃນປະເທດ ໃຫ້ໄດ້ຢ່າງຄົບຖ້ວນ, ເປັນຕົ້ນແມ່ນ ເກັບໃຫ້ຖືກຕ້ອງ ແລະ ຄົບຖ້ວນຕາມລະບຽບກົດໝາຍ. ພ້ອມກັນນັ້ນກໍຊຸກຍູ້ໃຫ້ບັນດາແຂວງ ແລະ ນະຄອນ ຫຼວງໃນທົ່ວປະເທດປະຕິບັດແຜນລາຍຮັບຂອງເຂົາເຈົ້າໃຫ້ໄດ້ຕາມແຜນ ແລະ ລິ້ນແຜການທີ່ວາງໄວ້ເພື່ອບໍ່ ໃຫ້ເປັນການເພີ່ມພາລະແບກຫາບຂອງສູນກາງ.

3) ເພີ່ມຄວາມພະຍາຍາມໃນການລະດົມແຫຼ່ງລາຍຮັບຈາກຕ່າງປະເທດ ທີ່ບໍ່ມີເງື່ອນໄຂຜູກມັດໃຫ້ໄດ້ ຫຼາຍ ຕື່ມ ເພື່ອມາດຸນດ່ຽງພູດລາຍຮັບທີ່ ເກັບບໍ່ໄດ້ຍ້ອນຜົນກະທົບຂອງວິກິດການທາງດ້ານການເງິນ.

4) ສ້າງເງື່ອນໄຂອຳນວຍຄວາມສະດວກໃຫ້ແກ່ການລົງທຶນຕ່າງປະເທດ, ຜູ້ປະກອບການພາຍໃນ ແລະ ຕ່າງປະເທດທີ່ດຳເນີນກິດຈະການຢູ່ ສປປ ລາວ ໂດຍການເຜີຍແຜ່ລະບຽບກົດໝາຍຂອງຂະແໜງການເງິນ, ປັບປຸງຂອດການບໍລິການໃຫ້ມີຄວາມສະດວກ, ວ່ອງໄວ ແລະ ຖືກຕ້ອງຕາມລະບຽບກົດໝາຍ, ພ້ອມທັງປັບປຸງ ຫຼຸດຜ່ອນຂັ້ນຕອນຂອງການບໍລິການໃນຂະແໜງການເງິນ.

(2). ມາດຕະການສຳລັບແຕ່ລະຂະແໜງລາຍຮັບ:

ກ. ຂະແໜງພາສີ: ເຖິງແມ່ນວ່າການຄາດຄະເນລາຍຮັບພາສີຈະບໍ່ໄດ້ຕາມແຜນການໃນລະດັບ 5-10% ກໍຕາມ, ແຕ່ຂະແໜງພາສີ ຈະສູ້ຊົນເກັບລາຍຮັບໃຫ້ໄດ້ 100% ຂອງແຜນການປີ ໂດຍສະເໜີປະຕິບັດບາງ ມາດຕະການ ດັ່ງນີ້:

1) ປະຕິບັດລະບຽບ, ກົດໝາຍວ່າດ້ວຍພາສີຢ່າງເຂັ້ມງວດ ດ້ວຍການເພີ່ມທະວີມາດຕະການກວດກາ ການນຳເຂົ້າສິນຄ້າຕົ້ນຕໍ, ເປັນຕົ້ນ ແມ່ນເຄື່ອງໄຟຟ້າ, ເຄື່ອງກໍ່ສ້າງ, ສິນຄ້າພູມເພື່ອຍ, ພາຫະນະ ແລະ ຊັ້ນສວ່ນພາຫະນະ (ລວມທັງພາຫະນະ ທີ່ນຳເຂົ້າຊົ່ວຄາວ). ພ້ອມກັນນັ້ນ, ກໍຮີບຮ້ອນແກ້ໄຂພະຫານນຳເຂົ້າ ບໍ່ຖືກຕ້ອງ ຕາມລະບຽບກົດໝາຍໃຫ້ທັນເວລາ ເພື່ອ ເກັບລາຍຮັບເຂົ້າງົບປະມານ.

2) ປະຕິບັດໃຫ້ຖືກຕ້ອງ ຕາມມູນຄ່າແຈ້ງພາສີ ແລະ ຄຸ້ມຄອງການເຄື່ອນໄຫວ ຂອງການຄ້າປອດພາສີ ໃຫ້ປະຕິບັດຕາມລະບຽບການ ທີ່ໄດ້ປະກາດໃຊ້; ເພີ່ມທະວີມາດຕະການກວດກາການລົງອອກຜະລິດຕະພັນ ໄມ້ ແລະ ຊັບພະຍາກອນທຳມະຊາດ ອື່ນໆ.

3) ເກັບລາຍຮັບພາສີ-ອາກອນ ຈາກນ້ຳມັນເຊື້ອໄຟໃຫ້ຖືກຕ້ອງ ແລະ ຄົບຖ້ວນ. ດັດປັບໂຄງສ້າງລາຄາ ນ້ຳມັນເຊື້ອໄຟໃຫ້ທັນກັບສະພາບການເພີ່ມຂຶ້ນ ຫຼື ຫຼຸດລົງຂອງລາຄານ້ຳມັນຢູ່ໃນຕະຫຼາດໂລກ. ໃນໄລຍະລາ ຄານ້ຳມັນ ຢູ່ໃນຕະຫຼາດໂລກຕົກຕໍ່ລື່ມໃນປະຈຸບັນ ແມ່ນສະເໜີພິຈາລະນາເພີ່ມອາກອນ ຊົມໃຊ້ແບບ ເດັດຖານ ຕໍ່ນ້ຳມັນເຊື້ອໄຟຂຶ້ນຕື່ມໃນລະດັບທີ່ເໝາະສົມ.

4) ເອົາໃຈໃສ່ກວດກາ ແລະ ຄຸ້ມຄອງຢ່າງເຂັ້ມງວດການອະນຸຍາດໃຫ້ຫຼຸດຜ່ອນ ຫຼື ຍົກເວັ້ນພາສີ-ອາກອນ ຂາເຂົ້າ ປະເພດພາຫະນະ ແລະ ສິນຄ້າທີ່ໄດ້ຮັບສິດຍົກເວັ້ນອື່ນໆ ໃຫ້ຖືກຕ້ອງຕາມລະບຽບກົດໝາຍ ເພື່ອ ຫຼີກເວັ້ນຊ່ອງວ່າງການ ສວຍໃຊ້.

ຂ. ຂະແໜງສ່ວຍສາອາກອນ:

1) ປະຕິບັດລະບຽບ, ກົດໝາຍວ່າດ້ວຍສ່ວຍສາອາກອນໃຫ້ຄົບຖ້ວນ ແລະ ເຂັ້ມງວດ ດ້ວຍການ ເພີ່ມທະ ວິການເດີນສຳຫຼວດຫົວໜ່ວຍທຸລະກິດ ໃນຂອບເຂດທົ່ວປະເທດ, ດັດແກ້ຖານອາກອນ ຄືນໃໝ່ໃຫ້ສອດຄ່ອງ ກັບສະພາບຕົວຈິງ ແລະ ທັນກຳນົດເວລາໂດຍສະເພາະແມ່ນບັນດາຫົວໜ່ວຍທີ່ບໍ່ທັນ ຖືບັນຊີ ເພື່ອເພີ່ມທະວີ ການຄຸ້ມຄອງເກັບລາຍຮັບນຳຫົວໜ່ວຍທຸລະກິດຂະໜາດກາງ ແລະ ນ້ອຍ ທີ່ເຫັນວ່າ ເສຍອາກອນບໍ່ທັນແທດ

ເໝາະກັບຄວາມເປັນຈິງ, ເກັບກຳ ແລະ ຊອກຮູ້ຕື່ມບັນດາຫົວໜ່ວຍທີ່ບໍ່ຂຶ້ນທະບຽນ ລວມທັງຫົວໜ່ວຍທີ່ຕ້ອງ ເສັງ ອາກອນຄ່າເຊົ່າຕ່າງໆ.

2) ຊຸກຍູ້ການຂຶ້ນທະບຽນອາກອນ ແລະ ຕໍ່ທະບຽນອາກອນທຸລະກິດໃຫ້ທັນກຳນົດເວລາ, ປະຕິບັດການ ອອກເລກປະຈຳຕົວຜູ້ເສຍອາກອນ (TIN) ເພື່ອຄຸ້ມຄອງເກັບອາກອນ ແລະ ຄ່າທຳນຽມໄດ້ຢ່າງຄົບຖ້ວນ ໂດຍ ສະເພາະບັນດາຂະແໜງການທີ່ມີສ່ວນກ່ຽວພັນ, ເປັນຕົ້ນແມ່ນກະຊວງປ້ອງກັນຄວາມສະຫງົບ (ການອອກ ບັດປະຈຳຕົວພົນລະເມືອງ/ຂຶ້ນທະບຽນພົນລະເມືອງ), ກຳແໜ້ນຂໍ້ມູນ ທຸລະກິດພາຍໃນ ແລະ ຕ່າງປະເທດ ລວມທັງໂຄງການລົງທຶນທີ່ໄດ້ຮັບນະໂຍບາຍຍົກເວັ້ນອາກອນ (ໃຫ້ຮູ້ໄດ້ໂຄງການທີ່ຢູ່ໃນໄລຍະຍົກເວັ້ນ ຫຼື ພົມດ ກຳນົດຍົກເວັ້ນ ອາກອນກຳໄລ) ເພື່ອຄຸ້ມຄອງເກັບອາກອນກຳໄລໃຫ້ຖືກຕ້ອງກັບຕົວຈິງ.

3) ເພີ່ມທະວີການຄຸ້ມຄອງເກັບລາຍຮັບຈາກຄ່າທຳນຽມ ແລະ ລາຍຮັບວິຊາການ ນຳບັນດາຂະແໜງ ການຢ່າງຖືກຕ້ອງ, ຄົບຖ້ວນ ເພື່ອມອບລາຍຮັບລວມສູນ ເຂົ້າງົບປະມານແຫ່ງລັດ, ຕາມ ລັດຖະບັນຍັດສະບັບ ໃໝ່ຂອງປະທານປະເທດ ທີ່ຫາກໍ່ປະກາດໃຊ້, ພ້ອມກັນນັ້ນກໍ່ຈັດຕັ້ງຜັນຂະຫຍາຍລັດຖະບັນຍັດດັ່ງກ່າວໃຫ້ ທົ່ວເຖິງ ແລະ ຄົບຖ້ວນຢ່າງວ່ອງໄວ.

4) ເອົາໃຈໃສ່ກວດກາບັນຊີວິສາຫະກິດໂດຍເລັ່ງໃສ່ບັນດາຫົວໜ່ວຍທຸລະກິດທີ່ມີລາຍຮັບສູງ, ກວດກາ ການເຄື່ອນຍ້າຍສິນຄ້າ, ຕິດຕາມຊຸກຍູ້ການນຳໃຊ້ ແລະ ກວດກາການນຳໃຊ້ໃບເກັບເງິນຂອງອາກອນ ແລະ ອື່ນໆ, ເລັ່ງທວງໜີ້ ຄ້າງມອບໃຫ້ຄົບຖ້ວນ.

5) ດຳເນີນການກວດກາໄລ່ລຽງແບບໄວບັນດາຫົວໜ່ວຍທຸລະກິດໃຫ້ຄົບຖ້ວນ ແລະ ພ້ອມກັນນັ້ນກໍ່ດຳ ເນີນ ການກວດກາໄລ່ລຽງລະອຽດບັນດາຫົວໜ່ວຍຈຳນວນໜຶ່ງທີ່ຢູ່ໃນເບົ້າໝາຍ ການກວດກາເພື່ອເລັ່ງທວງ ເອົາລາຍຮັບໃຫ້ຄົບຖ້ວນ ແລະ ຖືກຕ້ອງຕາມກົດໝາຍ.

6) ດັດປັບອັດຕາຄ່າທຳນຽມ ຫຼື ອາກອນຊົມໃຊ້ ສຳລັບປະເພດສິນຄ້າຟຸ່ມເຟື້ອຍ, ເຊັ່ນ: ຢາສູບ, ເຫຼົ້າ, ເບຍ ແລະ ອື່ນໆ ເພື່ອເກັບລາຍຮັບໃຫ້ໄດ້ເພີ່ມ.

7) ເອົາໃຈໃສ່ຊຸກຍູ້ການເກັບລາຍຮັບຈາກທີ່ດິນ ໃຫ້ໄດ້ຕາມແຜນການ ແລະ ລິ້ນແຜນການວາງໄວ້.

ຄ. ຂະແໜງຄຸ້ມຄອງຊັບສິນຂອງລັດ:

1) ເພີ່ມທະວີການຄຸ້ມຄອງແຫຼ່ງລາຍຮັບຈາກຄ່າບິນຜ່ານເຂົ້າງົບປະມານ ໃຫ້ທັນຕາມກຳນົດເວລາ, ໂດຍ ປັບປຸງກົນໄກການຕິດຕາມ, ຮຽກເກັບລາຍຮັບດັ່ງກ່າວ ໃຫ້ສອດຄ່ອງ ແລະ ວ່ອງໄວກວ່າເກົ່າ.

2) ຈັດເກັບທຸກແຫຼ່ງລາຍຮັບຈາກຊັບພະຍາກອນຕ່າງໆ ໃຫ້ຄົບຖ້ວນ, ຄ່າພາກຫຼວງ, ຄ່າສຳປະທານ ແລະ ຄຸ້ມຄອງແຫຼ່ງ ລາຍຮັບ ຈາກຂົງເຂດໄພພິບັດໃຫ້ໄປຕາມແຜນ.

3) ຄົ້ນຄວ້າເພື່ອນຳສະເໜີປັບປຸງອັດຕາການເກັບຄ່າຊັບພະຍາກອນແຮ່ທາດ, ປັບປຸງ ແລະ ດັດແກ້ສັນ ຍາສຳປະທານການຂຸດຄົ້ນແຮ່ທາດ ໂດຍສະເພາະ ຂັ້ນຕອນການມອບເງິນຄ່າຊັບພະຍາກອນແຮ່ທາດກ່ອນ ການອະນຸຍາດໃຫ້ສົ່ງອອກໄປຂາຍຕ່າງປະເທດ.

4) ຕິດຕາມຊຸກຍູ້ການຂາຍໄມ້ຍືດ ແລະ ໄມ້ໂກຕ້າຂອງລັດຖະບານ ທີ່ຕັດອອກມາແລ້ວ ໃຫ້ທັນເວລາ ເພື່ອເກັບລາຍຮັບເຂົ້າງົບປະມານໄດ້ຕາມແຜນການ.

ງ. ຂະແໜງຄຸ້ມຄອງການເງິນລັດວິສາຫະກິດ:

1) ເອົາໃຈໃສ່ຄຸ້ມຄອງການເກັບເງິນປັນຜົນກຳໄລຂອງລັດວິສາຫະກິດ ແລະ ວິສາຫະກິດຫຸ້ນສ່ວນ ໃຫ້ຖືກຕ້ອງ ຄົບຖ້ວນ ຕາມບັນຊີທີ່ໄລ່ລຽງ, ເອົາໃຈໃສ່ເກັບຄ່າເຊົ່າກິດຈະການຂອງລັດ ແລະ ຄຸ້ມຄອງເກັບເງິນ ໃຫ້ກູ້ຢືມຕໍ່ (ຕົ້ນທຶນ ແລະ ດອກເບ້ຍ) ໃຫ້ ຖືກຕ້ອງຕາມກຳນົດເວລາ ທີ່ບົ່ງໄວ້ໃນຂໍ້ຜູກພັນສັນຍາ.

2) ຄົ້ນຄ້ວາການເພີ່ມທຶນໃຫ້ແກ່ລັດວິສາຫະກິດ ເພື່ອຮັບປະກັນຖານະການເງິນ ແລະ ການເຄື່ອນໄຫວທຸລະກິດຂອງບັນດາລັດວິສາຫະກິດ ໃຫ້ມີປະສິດທິຜົນ, ສາມາດກ້າວຂຶ້ນປະຕິບັດບົດບາດເປັນເຈົ້າພາທາງໃນຕໍ່ໜ້າ. ພ້ອມ ກັນນັ້ນ, ກໍ່ເອົາໃຈໃສ່ກວດກາ, ປະເມີນຜົນ ເພື່ອຕີລາຄາຄາຄືນ ຖານະການເງິນ, ຄຸນນະພາບ ແລະ ປະສິດທິພາບ ໃນການດຳເນີນທຸລະກິດ ຂອງບັນດາລັດວິສາຫະກິດ ແລະ ວິສາຫະກິດຫຸ້ນສ່ວນ.

3) ຄົ້ນຄ້ວາເພື່ອນຳສະເໜີລັດຖະບານ ພິຈາລະນາກ່ຽວກັບການເຂົ້າຮ່ວມຖືຮຸ້ນຂອງລັດໃນບັນດາທຸລະກິດ ແລະ ໂຄງການຕ່າງໆ ທີ່ເຫັນວ່າມີຜົນກຳໄລ ແລະ ມີປະສິດທິຜົນສູງ.

(3) ການລະດົມທຶນຈາກພາຍນອກ (ODA):

ການລະດົມທຶນທີ່ບໍ່ມີເງື່ອນໄຂຜູກມັດຈາກແຫຼ່ງພາຍນອກ ເພື່ອມາດຸນດ່ຽງງົບປະມານ ຄາດວ່າຈະໄດ້ທັງໝົດປະມານ 50 ລ້ານໂດລາສະຫະລັດ, ໃນນັ້ນ:

- ໃນສົກປີ 2008-2009 ໄດ້ຂຶ້ນແຜນລາຍຮັບຈາກການລະດົມທຶນຕາມແຜນງານສະໜັບສະໜູນການຫຼຸດຜ່ອນຄວາມທຸກຍາກ ມາດຸນດ່ຽງງົບປະມານ ຈຳນວນ 90 ຕື້ກີບ.
- ສຳລັບແຫຼ່ງທຶນທີ່ຄາດວ່າຈະໄດ້ເພີ່ມຕື່ມຈາກຕົວເລກແຜນການ ຈຳນວນ 40 ລ້ານໂດລາສະຫະລັດ, ຊຶ່ງຄາດວ່າ ຈະລະດົມຈາກທະນາຄານໂລກໃນບ້ວງແຜນງານສະໜັບສະໜູນການຫຼຸດຜ່ອນຄວາມທຸກຍາກ (PRSO 5) ແລະ ທຶນກູ້ຢືມດອກເບ້ຍຕໍ່ຈາກລັດຖະບານຍີ່ປຸ່ນ.

2. ມາດຕະການໃນຂົງເຂດລາຍຈ່າຍ:

ດັ່ງທີ່ກ່າວໄວ້ຢູ່ຂ້າງເທິງແລ້ວວ່າ ໃນສົກປີ 2008-2009 ຈະຕ້ອງສູ້ຊົນປະຕິບັດລາຍຈ່າຍໄປຕາມແຜນການທີ່ສະພາແຫ່ງຊາດໄດ້ຮັບຮອງເອົາແລ້ວ. ເພື່ອຢາກເຮັດ ໄດ້ຄືແນວນັ້ນພວກເຮົາສະເໜີ ບາງມາດຕະການທາງດ້ານລາຍຈ່າຍ ແລະ ຄົ້ນຄ້ວາແຫຼ່ງທຶນເພື່ອດຸນດ່ຽງໃຫ້ລາຍຈ່າຍ ດັ່ງລຸ່ມນີ້:

1) ປະຕິບັດມາດຕະການລາຍຈ່າຍງົບປະມານ ໃຫ້ໄປຕາມແຜນການກຳນົດໄວ້ຢ່າງເຂັ້ມງວດ ບົນຈິດໃຈປະຢັດມັດທະຍັດ ຢ່າງສຸດຂີດ ແລະ ນຳໃຊ້ແຫຼ່ງທຶນທີ່ມີໃຫ້ມີປະສິດທິຜົນ ແລະ ເກີດຜົນປະໂຫຼດສູງສຸດ. ໃນປະຈຸບັນ, ນະໂຍບາຍ ຂອງລັດຖະບານແມ່ນເນັ້ນ ໃສ່ການຟື້ນຟູເສດຖະກິດຫຼັງໄພນຳ້ຖ້ວມ, ໂດຍສະເພາະການເອື້ອອຳນວຍຄວາມສະດວກ ແລະ ສົ່ງເສີມການຜະລິດໃນຂົງເຂດກະສິກຳ, ການຜະລິດເປັນສິນຄ້າ ທີ່ມີຄວາມຈຳເປັນ ຕໍ່ຊີວິດການ ເປັນຢູ່ຂອງປະຊາຊົນ ທົດແທນການນຳ ເຂົ້າຈາກຕ່າງປະເທດ ຕາມນະໂຍບາຍຊຸກຍູ້ສົ່ງເສີມການຜະລິດພາຍໃນ ເປັນຕົ້ນຕໍ; ຮັບປະກັນການຈ່າຍເງິນເດືອນ, ເງິນອຸດໜູນ, ເງິນບໍລິຫານ ແລະ ຊຳລະສະສາງໜີ້ສິນຕໍ່ຕ່າງປະເທດໃຫ້ໄດ້ປົກກະຕິ. ພ້ອມກັນນັ້ນ, ກໍ່ແກ້ໄຂລາຍຈ່າຍການລົງທຶນຂອງລັດ ແລະ ລາຍຈ່າຍ ອື່ນໆ ໃຫ້ໄປຕາມແຜນການກຳນົດໄວ້.

2) ເພື່ອຮັບປະກັນໃນການປະຕິບັດລາຍຈ່າຍ ຕາມແຜນດັ່ງກ່າວມາຂ້າງເທິງນັ້ນ, ຈຶ່ງສະເໜີກອງປະຊຸມພິຈາລະນາ ເພີ່ມການຂາດດຸນດ່ຽງງົບປະມານ ຈາກ 4,56% ຕາມແຜນການດັດແກ້ເປັນ 5% ຂອງ GDP, ຊຶ່ງການຂາດດຸນດ່ຽງກ່າວ ຄາດວ່າຈະຖືມູມດ້ວຍການກູ້ຢືມຈາກພາຍໃນ ເປັນຕົ້ນຕໍ. ພ້ອມກັນນັ້ນ, ກໍ່ສະເໜີກອງປະຊຸມພິຈາລະນາໂຈະ ຫຼື ເລື່ອນ ໂຄງການລົງທຶນຂອງ ລັດຈຳນວນໜຶ່ງ ທີ່ເຫັນວ່າບໍ່ທັນຈຳເປັນ ຮີບດ່ວນ

ແລະ ຍັງບໍ່ທັນໄດ້ເລີ່ມປະຕິບັດເທື່ອ ເພື່ອຫັນທິນຈາກໂຄງການລົງທຶນດັ່ງກ່າວ ໄປສູ່ໂຄງການທີ່ມີປະສິດທິຜົນ ແລະ ມີຜົນຕອບແທນທາງດ້ານເສດ ຖະກິດໄວ.

ພາກທີ II

ກຽວກັບທິດທາງແຜນງົບປະມານແຫ່ງລັດສົກປີ 2009-2010

ອີງຕາມມະຕິກອງປະຊຸມໃຫຍ່ ຄັ້ງທີ VIII ຂອງພັກ ແລະ ແຜນພັດທະນາເສດຖະກິດ-ສັງຄົມ 5 ປີ ຄັ້ງທີ VI (2006-2010); ອີງຕາມການຊີ້ນຳ ຂອງກອງປະ ຊຸມລັດຖະບານໃນທ້າຍເດືອນ 4, ກອງປະຊຸມກົມການເມືອງ ແລະ ກອງປະຊຸມຄະນະບໍລິຫານງານສູນກາງພັກ ໃນເດືອນ 5 ຜ່ານມາ ແລະ ບົນພື້ນຖານການສັງລວມຂໍ້ມູນ ຈາກບັນດາຂະແໜງການ ແລະ ທ້ອງຖິ່ນ, ກະຊວງການເງິນ ຂໍສະເໜີທິດທາງລວມ, ຄາດໝາຍສູ້ຊົນດ້ານລາຍ ຮັບ-ລາຍຈ່າຍງົບປະມານ ໃນສົກປີ 2009-2010 ແລະ ສະເໜີມາດຕະການຈັດຕັ້ງປະຕິບັດຈຳນວນໜຶ່ງ ດັ່ງລຸ່ມນີ້:

I. ທິດທາງ ແລະ ຄາດໝາຍສູ້ຊົນລວມ:

ສົກປີງົບປະມານ 2009-2010 ແມ່ນປີສຸດທ້າຍຂອງການຈັດຕັ້ງຜັນຂະຫຍາຍມະຕິກອງປະຊຸມໃຫຍ່ ຄັ້ງທີ VIII ຂອງພັກ ແລະ ແຜນພັດທະນາເສດຖະກິດ-ສັງຄົມ 5 ປີ ຄັ້ງທີ VI ຂອງລັດ (2006-2010).

ທິດທາງລວມຂອງແຜນງົບປະມານສົກປີ 2009-2010 ແມ່ນສືບຕໍ່ສູ້ຊົນຢ່າງສຸດຂີດ ເພື່ອເຮັດໃຫ້ລະບົບການ ເງິນ-ງົບປະມານ ສືບຕໍ່ມີຄວາມໝັ້ນຄົງແຂ້ມແຂງ, ກ້າວຂຶ້ນເປັນເຈົ້າຕົນເອງ, ສ້າງຄວາມເຂັ້ມແຂງດ້ວຍຕົນເອງ; ເຮັດໃຫ້ແຜນງົບປະມານຕິດພັນກັບແຜນພັດທະນາເສດຖະກິດ-ສັງຄົມ ແລະ ແຜນງານບຸລິມະສິດຂອງລັດຖະ ບານ, ເປັນການຜັນຂະຫຍາຍແນວທາງເສດຖະກິດກອງປະຊຸມໃຫຍ່ ຄັ້ງທີ VIII ຂອງພັກ, 11 ແຜນງານ ແລະ 111 ໂຄງການບຸລິມະສິດຂອງລັດຖະບານ ໃຫ້ເກີດໜາກຜົນຕົວຈິງ; ປະກອບສ່ວນເຮັດໃຫ້ປະເທດເຮົາ ມີສະຖຽນ ລະພາບທາງດ້ານການເມືອງ ຢ່າງໝັ້ນຄົງ, ເສດຖະກິດມະຫາພາກມີຄວາມໝັ້ນທ່ຽງ ແລະ ສືບຕໍ່ຂະຫຍາຍຕົວ ຢ່າງຕໍ່ເນື່ອງ, ສັງຄົມມີຄວາມສະຫງົບ ແລະ ຄວາມເປັນລະບຽບຮຽບຮ້ອຍ, ຊີວິດການເປັນຢູ່ຂອງພະນັກງານ, ທະຫານຕໍາຫຼວດ ແລະ ປະຊາຊົນ ໄດ້ຮັບການປັບປຸງ ໃຫ້ດີຂຶ້ນຕື່ມກ້າວໜຶ່ງ.

ໃນສົກປີ 2009-2010 ຕ້ອງສູ້ຊົນເກັບລາຍຮັບທັງໝົດໃຫ້ໄດ້ຢ່າງຕໍ່າ 16% ຂອງ GDP, ໃນນັ້ນ ລາຍຮັບ ພາຍໃນ ໃຫ້ໄດ້ຢ່າງຕໍ່າ 14% ຂອງ GDP, ລາຍຈ່າຍ 20% ຂອງ GDP. ເພື່ອບັນລຸໄດ້ທິດທາງ ແລະ ຄາດໝາຍ ສູ້ຊົນລວມດັ່ງກ່າວ ຕ້ອງອອກແຮງຂຸດຄົ້ນໝົດຄວາມອາດສາມາດ ບົ່ມຊ້ອນ ຂອງລາຍຮັບໃນທົ່ວປະເທດ, ອັດ ຊ່ອງວ່າງການຮົ່ວໄຫຼຂອງລາຍຮັບໃຫ້ໄດ້; ປະຕິບັດລາຍຈ່າຍໄປຕາມແຜນທີ່ຖືກຮັບຮອງຢ່າງເຂັ້ມງວດ ບົນຈິດໃຈ ປະຢັດມັດທະຍັດສຸດຂີດ, ມີທຶນຮອນອັນຈຳເປັນ ເພື່ອຮັບໃຊ້ການພັດທະນາ, ສ້າງໃຫ້ມີຄັງສະສົມຂອງລັດຖະບານ ແລະ ມີແຫຼ່ງທຶນສຳລັບການຈັດສັນອາຊີບຄົງທີ່, ປະກອບສ່ວນໃຫ້ ແກ່ການສ້າງບ້ານ ແລະ ກຸ່ມບ້ານພັດທະນາ ຕາມທິດທາງຂອງພັກ ແລະ ລັດຖະບານ ໄດ້ກຳນົດໄວ້.

II. ຄາດໝາຍດ້ານລາຍຮັບ, ລາຍຈ່າຍ ແລະ ການດຸນດ່ຽງ:

1. ດ້ານລາຍຮັບ:

ໃນສົງຄາມປະມານ 2009-2010 ນີ້ ຕ້ອງສູ້ຊົນເກັບລາຍຮັບທັງໝົດໃຫ້ໄດ້ 8.992,05 ຕື້ກີບ, ທຽບໃສ່ແຜນການສົງຄາມ 2008-2009 ເພີ່ມຂຶ້ນ 7,81% ຫຼື ເທົ່າກັບ 16,62% ຂອງ GDP (ມູນຄ່າ GDP 54.100 ຕື້ກີບ), ໃນນັ້ນ, ລາຍຮັບພາຍໃນ 7.910,76 ຕື້ກີບ, ທຽບໃສ່ສົງຄາມຜ່ານມາເພີ່ມຂຶ້ນ 4,24% ຫຼືເທົ່າກັບ 14,62% ຂອງ GDP, ດັ່ງລາຍລະອຽດລຸ່ມນີ້:

- ລາຍຮັບຈາກສ່ວຍສາອາກອນ 3.737,00 ຕື້ກີບ, ເພີ່ມຂຶ້ນ 3,23% ທຽບໃສ່ແຜນການສົງຄາມຜ່ານມາ.
- ລາຍຮັບຈາກພາສີ-ອາກອນ 2.550,00 ຕື້ກີບ, ເພີ່ມຂຶ້ນ 12,33% ທຽບໃສ່ແຜນການສົງຄາມຜ່ານມາ.
- ລາຍຮັບຈາກຊັບສິນ 670,00 ຕື້ກີບ, ຫຼຸດລົງ 2,50% ທຽບໃສ່ແຜນການສົງຄາມຜ່ານມາ.
- ລາຍຮັບຈາກການຄຸ້ມຄອງລັດວິສາຫະກິດ 580,00 ຕື້ກີບ, ຫຼຸດລົງ 14,83% ທຽບໃສ່ແຜນການສົງຄາມຜ່ານມາ.
- ລາຍຮັບຈາກທີ່ດິນ 273,71 ຕື້ກີບ, ເພີ່ມຂຶ້ນ 18,57% ທຽບໃສ່ແຜນການສົງຄາມຜ່ານມາ.
- ລາຍຮັບຈາກການຂາຍໄມ້ 100,00 ຕື້ກີບ, ເທົ່າກັບແຜນການສົງຄາມຜ່ານມາ.
- ລາຍຮັບຊ່ວຍເຫຼືອລ້າ 1.081,29 ຕື້ກີບ, ເພີ່ມຂຶ້ນ 43,83% ທຽບໃສ່ແຜນການສົງຄາມຜ່ານມາ, ໃນນັ້ນ:
 - + ຊ່ວຍເຫຼືອຈາກຕ່າງປະເທດເປັນໂຄງການ 881,29 ຕື້ກີບ, ເພີ່ມຂຶ້ນ 50,19% ທຽບໃສ່ແຜນການສົງຄາມຜ່ານມາ.
 - + ຊ່ວຍເຫຼືອດັດແກ້ມະຫາພາກ 200 ຕື້ກີບ, ເພີ່ມຂຶ້ນ 122,22% ທຽບໃສ່ແຜນການສົງຄາມຜ່ານມາ.

ຄາດໝາຍລາຍຮັບພາຍໃນ ທີ່ສະເໜີມາຂ້າງເທິງນັ້ນ ແມ່ນຄາດໝາຍສູ້ຊົນສູງສຸດ ເພື່ອຢາກໃຫ້ບັນລຸຕົວເລກຄາດໝາຍມະຫາພາກ ແລະ ມີທຶນຮອນຮັບໃຊ້ການພັດທະນາໃນລະດັບທີ່ຈຳເປັນ. ອີງຕາມຄາດໝາຍດັ່ງກ່າວ ພວກເຮົາຍັງບໍ່ທັນມີຖານລາຍຮັບຕົວຈິງ ມາຮອງຮັບປະມານ 400 ຕື້ກີບ ຊຶ່ງເປັນຕົວເລກສູ້ຊົນໃນລະດັບສູງ ທີ່ບັນດາຂະແໜງການ ແລະ ທ້ອງຖິ່ນ ຈະຕ້ອງພ້ອມກັນຊຸດຄົ້ນໃຫ້ໄດ້ໂດຍ ອັດຊ່ອງວ່າງການຮົ່ວໄຫຼ ແລະ ເກັບໃຫ້ໝົດທຸກແຫຼ່ງລາຍຮັບ ທີ່ຊຸມປີຜ່ານມາເຫັນວ່າ ຍັງເກັບບໍ່ທັນໄດ້ໝົດ, ເປັນຕົ້ນ ແມ່ນແຫຼ່ງລາຍຮັບຈາກພາສີ, ສ່ວຍສາອາກອນ ແລະ ລາຍຮັບຈາກທີ່ດິນ.

2. ດ້ານລາຍຈ່າຍ.

ຄາດໝາຍດ້ານລາຍຈ່າຍໃນສົງຄາມ 2009-2010 ແມ່ນອີງຕາມຄວາມສາມາດເກັບລາຍຮັບພາຍໃນປະເທດ ແລະ ການລະດົມທຶນຊ່ວຍເຫຼືອລ້າຈາກຕ່າງປະເທດ, ຊຶ່ງສາມາດສະໜອງໄດ້ສູງສຸດ ບໍ່ເກີນ 10.800,03 ຕື້ກີບ, ທຽບໃສ່ສົງຄາມຜ່ານມາເພີ່ມຂຶ້ນ 1,42% ຫຼື ເທົ່າກັບ 19,96% ຂອງ GDP, ລາຍລະອຽດ ຂອງລາຍຈ່າຍແຕ່ລະປະເທດ ມີດັ່ງລຸ່ມນີ້:

- ລາຍຈ່າຍເງິນເດືອນ 2.712,87 ຕື້ກີບ, ເພີ່ມຂຶ້ນ 3,20% ທຽບໃສ່ສົງຄາມຜ່ານມາ.
- ເງິນອຸດທຸນຕ່າງໆ 710,12 ຕື້ກີບ, ຫຼຸດລົງ 5,53% ທຽບໃສ່ສົງຄາມຜ່ານມາ.
- ລາຍຈ່າຍບໍລິຫານ-ຊື້ໃໝ່ 1.086,54 ຕື້ກີບ, ເພີ່ມຂຶ້ນ 19,62% ທຽບໃສ່ສົງຄາມຜ່ານມາ.
- ລາຍຈ່າຍດັດສົມສົ່ງເສີມ 764,23 ຕື້ກີບ, ເພີ່ມຂຶ້ນ 30,42% ທຽບໃສ່ສົງຄາມຜ່ານມາ.
- ລາຍຈ່າຍເງິນແຮລັດຖະບານ 50,00 ຕື້ກີບ, ເທົ່າກັບສົງຄາມຜ່ານມາ.
- ຄັງສະສົມລັດຖະບານ 60,00 ຕື້ກີບ, ເພີ່ມຂຶ້ນ 20,00% ທຽບໃສ່ສົງຄາມຜ່ານມາ.
- ເງິນປະກອບສ່ວນ, ບຳລຸງອົງການຈັດຕັ້ງສາກົນ 22,95 ຕື້ກີບ, ຫຼຸດລົງ 20,86% ທຽບໃສ່ສົງຄາມຜ່ານມາ.
- ລາຍຈ່າຍຊຳລະໜີ້ສິນ 1.822,05 ຕື້ກີບ, ເພີ່ມຂຶ້ນ 17,26% ທຽບໃສ່ສົງຄາມຜ່ານມາ, ໃນນັ້ນ:

- + ຈ່າຍຊຳລະໜີ້ຕ່າງປະເທດ 988,91 ຕື້ກີບ, ເພີ່ມຂຶ້ນ 26,29% ທຽບໃສ່ສົກປີຜ່ານມາ.
- + ຊຳລະໜີ້ພາຍໃນ 833,14 ຕື້ກີບ, ເພີ່ມຂຶ້ນ 8,09% ທຽບໃສ່ສົກປີຜ່ານມາ, ໃນນັ້ນ:
 - . ຊຳລະໜີ້ບໍລິຫານ-ວິຊາການ 650,14 ຕື້ກີບ, ເພີ່ມຂຶ້ນ 30,03% ທຽບໃສ່ສົກປີຜ່ານມາ.
 - . ຊຳລະຕົ້ນທຶນ, ດອກເບ້ຍພັນທະບັດ 183,00 ຕື້ກີບ, ຫຼຸດລົງ 32,42% ທຽບໃສ່ສົກປີຜ່ານມາ.

- ລາຍຈ່າຍລົງທຶນ 3.589,27 ຕື້ກີບ, ເພີ່ມຂຶ້ນ 7,79% ທຽບໃສ່ສົກປີຜ່ານມາ, ໃນນັ້ນ:
 - + ຈາກການຊ່ວຍເຫຼືອ-ກູ້ຢືມ ຈາກຕ່າງປະເທດ 2.404,27 ຕື້ກີບ, ເພີ່ມຂຶ້ນ 9,68% ທຽບໃສ່ສົກປີຜ່ານມາ.
 - + ຈ່າຍລົງທຶນພາຍໃນ 1.185 ຕື້ກີບ, ເພີ່ມຂຶ້ນ 4,15% ທຽບໃສ່ສົກປີຜ່ານມາ.

ເບິ່ງລວມແລ້ວ, ລາຍຈ່າຍສ່ວນໃຫຍ່ ແມ່ນຢູ່ໃນລະດັບເກົ່າຂອງປີຜ່ານມາ ບາງຮ່ວງກໍເພີ່ມຂຶ້ນພຽງເລັກນ້ອຍ ຍ້ອນແຫຼ່ງລາຍຮັບມີຈຳກັດ ແລະ ໄດ້ກະກຽມແຫຼ່ງທຶນຈຳນວນໜຶ່ງ ເພື່ອສະໜອງໃຫ້ແກ່ການປະຕິບັດວຽກງານບຸລິມະສິດຂອງລັດຖະບານ, ເປັນຕົ້ນ ການຈັດງານມະຫາກຳກິລາຊີເກມ ຄັ້ງທີ 25 ໃນທ້າຍປີ 2009, ກະກຽມ ກອງປະຊຸມໃຫຍ່ ຄັ້ງທີ IX ຂອງພັກ, ກອງປະຊຸມອົງຄະນະພັກ 3 ຂັ້ນ ແລະ ອື່ນໆ.

3. ການດຸ່ນດ່ຽງ:

ອີງຕາມແຜນລາຍຮັບ-ລາຍຈ່າຍ ທີ່ໄດ້ສະເໜີມາຂ້າງເທິງນັ້ນ, ໃນສົກປີງົບປະມານ 2009-2010 ໄດ້ຄາດຄະເນງົບປະມານ ຈະຂາດດຸ່ນທັງໝົດປະມານ 1.807,98 ຕື້ກີບ, ເທົ່າກັບ 3,34% ຂອງ GDP.

- ແຫຼ່ງດຸ່ນດ່ຽງຕົ້ນຕໍ ແມ່ນມາຈາກ:

- ການກູ້ຢືມຈາກຕ່າງປະເທດ 1.522,98 ຕື້ກີບ, ຫຼຸດລົງ 5,13% ທຽບໃສ່ສົກປີຜ່ານມາ.
- ການຊ່ວຍເຫຼືອຈາກຕ່າງປະເທດບໍ່ຕິດພັນກັບໂຄງການ 85,00 ຕື້ກີບ.
- ພັນທະບັດຄັງເງິນ 200 ຕື້ກີບ, ເພີ່ມຂຶ້ນ 150% ທຽບໃສ່ສົກປີຜ່ານມາ.

ການກູ້ຢືມຈາກຕ່າງປະເທດຫຼຸດລົງ ຍ້ອນອົງການຜູ້ໃຫ້ທຶນຈຳນວນໜຶ່ງ ໄດ້ຫັນໄປໃຫ້ການຊ່ວຍເຫຼືອລ້າແທນການກູ້ຢືມ, ເຮັດໃຫ້ການກູ້ຢືມຫຼຸດລົງ ແຕ່ການຊ່ວຍເຫຼືອລ້າເພີ່ມຂຶ້ນ.

III. ມາດຕະການຈັດຕັ້ງປະຕິບັດ ແຜນງົບປະມານ ສົກປີ 2009-2010.

ເພື່ອຮັບປະກັນໃຫ້ການຈັດຕັ້ງປະຕິບັດແຜນງົບປະມານສົກປີ 2009-2010 ໄດ້ຮັບຜົນສຳເລັດຕາມລະດັບຄາດໝາຍ ກ່ອນອື່ນໝົດ ພວກເຮົາຈະໄດ້ສຸມໃສ່ຈັດຕັ້ງຜັນຂະຫຍາຍ ບັນດາໜ້າວຽກທີ່ໄດ້ກຳນົດໄວ້ໃນແຜນງົບປະມານ ແລະ ໄດ້ຮັບການຮັບຮອງຈາກສະພາແຫ່ງຊາດ, ເປັນຕົ້ນ ແມ່ນຈະໄດ້ສຸມໃສ່ສືບຕໍ່ຈັດຕັ້ງປະຕິບັດບັນດາມາດຕະ ການ ທີ່ໄດ້ວາງອອກໃນ 4 ເດືອນທ້າຍສົກປີ 2008-2009 ໃຫ້ເກີດໜ້າກຜົນຕົວຈິງ. ພ້ອມກັນນັ້ນ, ກໍຈະໄດ້ປະຕິ ບັດບາງມາດຕະການຈຳນວນໜຶ່ງຕື່ມ ດັ່ງລຸ່ມນີ້:

1. ສືບຕໍ່ປັບປຸງກະຊວງການເງິນ ໃຫ້ເຂົ້າສູ່ລວງເລິກ, ມີລັກສະນະຮອບດ້ານ, ແທດເຖິງຕົວຈິງ ແລະ ໄວຂຶ້ນກວ່າເກົ່າ, ໃນນັ້ນ ແມ່ນສຸມໃສ່ສືບຕໍ່ຈັດຕັ້ງຜັນຂະຫຍາຍແຜນທັນ 3 ຂະແໜງການໄປສູ່ການຄຸ້ມຄອງຕາມສາຍຕັ້ງ ໃນຂອບເຂດທົ່ວປະເທດ ໃຫ້ສຳເລັດໂດຍພື້ນຖານໃນປີ 2009 ແລະ ຄາດຄະເນວ່າ

ຈະໃຫ້ສໍາເລັດຢ່າງສົມບູນ ໃນປີ 2010; ສ້າງ, ປັບປຸງ ແລະ ຈັດຕັ້ງຜັນຂະຫຍາຍບັນດານິຕິກຳ ທີ່ກ່ຽວຂ້ອງ ກັບວຽກງານການເງິນ, ເປັນຕົ້ນ ແມ່ນກົດໝາຍວ່າດ້ວຍອັດຕາພາສີ, ລັດຖະບັນຍັດວ່າດ້ວຍຄ່າຂັບພະຍາ ກອນແຮ່ທາດ ແລະ ຄ່າພາກຫຼວງ, ດຳລັດວ່າດ້ວຍການຫັນຊັບສິນເປັນທຶນ, ຂໍ້ກຳນົດກ່ຽວກັບການ ຄຸ້ມຄອງພະນັກງານການເງິນ ແລະ ນິຕິກຳອື່ນໆ; ພ້ອມກັນນັ້ນ, ກໍສືບຕໍ່ຈັດຕັ້ງຜັນຂະຫຍາຍກົດໝາຍ ວ່າດ້ວຍງົບປະມານ ສະບັບປັບປຸງ ໃຫ້ຄົບຖ້ວນຕື່ມ, ກົດໝາຍວ່າດ້ວຍພາສີ ແລະ ກົດໝາຍວ່າດ້ວຍ ສ່ວຍສາອາກອນ ໃຫ້ມີຄວາມ ເປັນເອກະພາບ ແລະ ເຂັ້ມງວດໃນຂອບເຂດທົ່ວປະເທດ.

2. ເລີ່ມທົດລອງການປະຕິບັດກົດໝາຍວ່າດ້ວຍອາກອນມູນຄ່າເພີ່ມ ນັບແຕ່ວັນທີ 01/01/2010 ເປັນຕົ້ນໄປ, ດ້ວຍ ການກະກຽມນິຕິກຳຕ່າງໆ ທີ່ຈຳເປັນ, ຈັດຕັ້ງເຜີຍແຜ່ກົດໝາຍດັ່ງກ່າວ ແລະ ນິຕິກຳທີ່ກ່ຽວຂ້ອງ ໃຫ້ພະນັກງານສ່ວຍສາອາກອນ ຕະຫຼອດຮອດອົງການຈັດຕັ້ງພາກລັດ ແລະ ນັກທຸລະກິດ. ຈັດຕັ້ງການ ເດີນສຳຫຼວດຫົວໜ່ວຍທຸລະກິດ ກວດກາຄວາມຖືກຕ້ອງໃນການເສັຽອາກອນຂອງຫົວໜ່ວຍຕ່າງໆ ໂດຍ ສະເພາະແມ່ນຫົວໜ່ວຍທີ່ຂຶ້ນກັບຄວາມຮັບຜິດຊອບຂອງບັນດາເມືອງ.
3. ສືບຕໍ່ສົມທົບກັບພາກສ່ວນກ່ຽວຂ້ອງ ເພື່ອກຳນົດກົນໄກ ແລະ ວິທີການໃນການຄຸ້ມຄອງ, ການອະນຸຍາດ, ການກວດກາ ບັນດາກິດຈະການລົງທຶນພາຍໃນ ແລະ ຕ່າງປະເທດ ໃນການນຳເຂົ້າວັດຖຸອຸປະກອນ, ພາຫະນະ, ນຳ້ມັນເຊື້ອໄຟ, ເຄື່ອງອາໄຫຼ່ປຸງນຸ່ງຖ່າຍ ແລະ ອື່ນໆ ໃຫ້ຖືກຕ້ອງ, ເຂັ້ມງວດຕາມລະບຽບກົດ ໝາຍ ແລະ ນຳໃຊ້ທຸກມາດຕະການຕໍ່ຜູ້ລະເມີດ ເພື່ອຮັບປະກັນບໍ່ໃຫ້ມີການສວຍໃຊ້ຊ່ອງວ່າງ ທີ່ເຮັດໃຫ້ ລາຍຮັບງົບປະມານຕົກເຮັ່ງເສັຽຫາຍ. ພ້ອມກັນນັ້ນ, ກໍປັບປຸງລະບົບການຄຸ້ມຄອງການຄ້າປອດພາສີ, ການ ຄ້າຊາຍແດນ, ປັບປຸງລະບົບສາງສິນຄ້າຢູ່ບັນດາດ່ານສາກົນໃຫຍ່ໆ ໃຫ້ທັນສະໄໝ ແລະ ມີຄວາມຄ່ອງ ຕົວ; ປັບປຸງການບໍລິການ ແລະ ການກວດກາສິນຄ້າ ໃຫ້ມີຄວາມຮັດກຸມ ແລະ ສະດວກວ່ອງໄວຂຶ້ນກວ່າ ເກົ່າ ໂດຍນຳໃຊ້ລະບົບການສາຍແສງດ້ວຍເຄື່ອງເອັກສະເລ ຢູ່ຂົວມິດຕະພາບ 1, ຂົວມິດຕະພາບ 2, ດ່ານແດນສະຫວັນ ແລະ ດ່ານວັງເຕົາ. ຫັນເອົາການແຈ້ງເສັຽພາສີ-ອາກອນ ຢູ່ບັນດາດ່ານສາກົນໃຫຍ່ໆ ໄປສູ່ທັນສະໄໝ ຜ່ານລະບົບເຄື່ອງຄ່າຍຄອມພິວເຕີ ເພື່ອເຮັດໃຫ້ຜູ້ມາ ແຈ້ງເສັຽພາສີ-ອາກອນການ ນຳເຂົ້າ ແລະ ສົ່ງອອກສິນຄ້າ ມີຄວາມສະດວກວ່ອງໄວ, ໂປ່ງໃສ ແລະ ຄຸ້ມ ຄອງຊ່ອງວ່າງການຕົກເຮັ່ງ ເສັຽຫາຍຢ່າງຮັດກຸມຂຶ້ນກວ່າເກົ່າ.
4. ປັບປຸງການຄຸ້ມຄອງລາຍຮັບ-ລາຍຈ່າຍງົບປະມານ ໃຫ້ທັນໄປສູ່ທັນສະໄໝ, ວ່ອງໄວ ແລະ ໂປ່ງໃສກວ່າ ເກົ່າ. ຄຸ້ມຄອງຢ່າງລວມສູນລາຍຮັບງົບປະມານທັງສູນກາງ ແລະ ທ້ອງຖິ່ນ ຢູ່ຄັ້ງເງິນແຫ່ງຊາດ ໂດຍນຳ ໃຊ້ເຄື່ອງມື ICT ແລະ ກົນໄກ ທີ່ທັນສະໄໝກວ່າເກົ່າ. ສ່ວນເບື້ອງລາຍຈ່າຍ, ຕ້ອງປະຕິບັດວິໄນການເງິນ ຢ່າງເຄັ່ງຄັດ, ຫຼີກເວັ້ນການຈ່າຍນອກແຜນງົບປະມານ, ໃຊ້ຈ່າຍຢ່າງປະຢັດ ແລະ ມີປະສິດທິຜົນທາງດ້ານ ເສດຖະກິດ-ສັງຄົມ; ສືບຕໍ່ຜັນ ຂະຫຍາຍການເບີກຈ່າຍເງິນເດືອນຜ່ານລະບົບທະນາຄານ (ຕູ້ ATM) ລົງສູ່ທ້ອງຖິ່ນຈຳນວນໜຶ່ງ ແລະ ຄາດວ່າຈະໃຫ້ ສໍາເລັດໂດຍພື້ນຖານໃນຂອບເຂດທົ່ວປະເທດ ພາຍໃນ ສິກປີ 2010-2011. ພ້ອມກັນນັ້ນ ກໍປັບປຸງກົນໄກ ການເບີກຈ່າຍງົບປະມານໃຫ້ວ່ອງໄວ ແລະ ໂປ່ງໃສ ກວ່າເກົ່າ ດ້ວຍການສືບຕໍ່ປັບປຸງການ ນຳໃຊ້ລະບົບ ເຄືອຂ່າຍຄອມພິວເຕີ ເຂົ້າໃນການຄຸ້ມຄອງວຽກງານ ນັດຮຽນ ແລະ ງົບປະມານ ໂດຍເຊື່ອມ ຕໍ່ກັບບັນດາກະຊວງ, ອົງການ ແລະ ທ້ອງຖິ່ນ ເພື່ອນຳໃຊ້ເຂົ້າ ໃນການຄຸ້ມຄອງງົບປະມານ ແລະ ກວດກາ ການອະນຸມັດ ແລະ ການຂໍຖອນງົບປະມານ ໃຫ້ມີຄວາມສະ ດວກວ່ອງໄວກວ່າເກົ່າ. ສືບຕໍ່ປັບປຸງກົນໄກ ການເກັບລາຍຮັບ ແລະ ປະຕິບັດລາຍຈ່າຍ ຜ່ານທະນາຄານ ໂດຍບໍ່ນຳໃຊ້ເງິນສົດໃຫ້ຫຼາຍຂຶ້ນ, ດ້ານໜຶ່ງ ເພື່ອຈຳກັດການເອົາເງິນສົດອອກສູ່ຂອດຈໍລະຈອນ ແລະ

ດ້ານໜຶ່ງອີກ ກໍເພື່ອຈຳກັດປະກົດການຫຍໍ້ຫໍ້ ຂອງພະນັກງານ ແລະ ການຕົກເຮັ່ງເສັງຫາຍ ຂອງງົບປະມານ.

5. ເພີ່ມທະວີການຊີ້ນຳ, ນຳພາວຽກງານສຶກສາອົບຮົມການເມືອງ-ແນວຄິດພະນັກງານ ໃຫ້ແທດເຖິງຕົວຈິງ; ບຳລຸງຍົກລະດັບວິຊາສະເພາະ ແລະ ດຳເນີນການຕິດຕາມ, ກວດກາແນະນຳຕັກ ເຕືອນພະນັກງານ, ເປັນຕົ້ນ ແມ່ນພະນັກງານຜູ້ຮັບຜິດຊອບຊຸດຄົ້ນລາຍຮັບ ແລະ ຄຸ້ມຄອງລາຍຈ່າຍງົບປະມານໂດຍກົງ ຂອງບັນດາຂະແໜງການອ້ອມຂ້າງສູນກາງ ແລະ ທ້ອງຖິ່ນຕ່າງໆ ໃຫ້ປະຕິບັດລະບຽບວິໄນການເງິນ ແລະ ກົດໝາຍຢ່າງເຂັ້ມງວດ. ປະສານສົມທົບກັບບັນດາຂະແໜງການ ແລະ ທ້ອງຖິ່ນຢ່າງສະໝິດແໜ້ນ ເພື່ອຄຸ້ມຄອງການເກັບລາຍຮັບ ແລະ ປະຕິບັດລາຍຈ່າຍ ໃຫ້ຖືກຕ້ອງຄົບຖ້ວນ ຕາມລະບຽບກົດໝາຍໄດ້ກຳນົດໄວ້ ແລະ ຊີ້ນຳ, ຕິດຕາມ, ກວດກາ, ອຳນວຍຄວາມສະດວກ ໃຫ້ພະນັກງານການເງິນ ສາມາດປະຕິບັດໜ້າທີ່ການເມືອງ ແລະ ວິຊາສະເພາະຂອງເຂົ້າເຈົ້າຢ່າງມີຜົນສຳເລັດ. ແກ້ໄຂພະນັກງານ ທີ່ກະທຳຜິດຕໍ່ລະບຽບກົດໝາຍຢ່າງເຂັ້ມງວດ, ເດັດຂາດ ແລະ ຫັນການ ເພື່ອແນໃສ່ແກ້ໄຂປະກົດການຫຍໍ້ຫໍ້, ຫຼຸດຜ່ອນການຮົວໄຫຼຂອງງົບປະມານລົງຢ່າງຈະແຈ້ງ ແລະ ຕັ້ງໜ້າກວ່າເກົ່າ.
6. ເພີ່ມທະວີວຽກງານໂຄສະນາ ເຜີຍແຜ່ ແລະ ໃຫ້ການປະຊາສຳພັນດ້ວຍຫຼາຍຮູບຫຼາຍສີ ກ່ຽວກັບວຽກງານການເງິນ, ໂດຍສະເພາະເຜີຍແຜ່ບັນດານິຕິກຳຕ່າງໆ ໃຫ້ພະນັກງານການເງິນ ເຊື່ອມຊຶມຢ່າງເລິກເຊິ່ງ ແລະ ໃຫ້ສັງຄົມຮັບຊາບ, ເຂົ້າໃຈ ແລະ ເຂົ້າຮ່ວມໃນການຄຸ້ມຄອງຕິດຕາມກວດກາການປະຕິບັດແຜນງົບປະມານ ຢ່າງກວ້າງຂວາງ.
7. ສືບຕໍ່ພົວພັນກັບປະເທດເພື່ອນມິດຍຸດທະສາດ, ປະເທດອ້ອມຂ້າງ, ບັນດາປະເທດອາຊຽນ, ປະເທດອື່ນໆ, ບັນດາອົງການຈັດຕັ້ງສາກົນ ແລະ ສະຖາບັນການເງິນຕ່າງໆ ທີ່ເຮົາເປັນສະມາຊິກດ້ວຍຄວາມເປັນເຈົ້າການ ເພື່ອປະຕິບັດຕາມພາລະບົດບາດ ຂອງສະມາຊິກອົງການດັ່ງກ່າວ ແລະ ຍາດແຍ່ງເອົາຜົນປະໂຫຍດອັນຊອບກົດໝາຍ ມາໃຫ້ປະເທດຂອງພວກເຮົາ.
8. ສືບຕໍ່ປັບປຸງ ກົນໄກການປະສານງານ ແລະ ແບ່ງຄວາມຮັບຜິດຊອບ ໃນຂົງເຂດການເງິນ ລະຫວ່າງສູນກາງ ແລະ ທ້ອງຖິ່ນ ໃຫ້ຈະແຈ້ງ ແລະ ກະທັດລັດ, ວ່ອງໄວກວ່າເກົ່າ.

ຮຽນ ຄະນະປະທານ ທີ່ເຄົາລົບ

ບັນດາທ່ານສະມາຊິກສະພາແຫ່ງຊາດ ແລະ ທ່ານຜູ້ມີກຽດ ທີ່ນັບຖື ແລະ ຮັກແພງທັງຫຼາຍ.

ທິດທາງແຜນງົບປະມານ ແຫ່ງລັດ ສຶກປີ 2009-2010 ທີ່ໄດ້ລາຍງານມາຂ້າງເທິງນັ້ນ ແມ່ນໝາກຜົນຂອງການປະສານສົມທົບຄວ້າປົກສາຫາລື ຢ່າງກວ້າງຂວາງ ລະຫວ່າງບັນດາພາກສ່ວນທີ່ກ່ຽວຂ້ອງ ທັງຢູ່ຂັ້ນສູນກາງ ແລະ ທ້ອງຖິ່ນ, ທັງເປັນ ການຜັນຂະຫຍາຍແນວທາງນະໂຍບາຍຂອງພັກ ແລະ ແຜນພັດທະນາເສດຖະກິດ-ສັງຄົມ 5 ປີ ຄັ້ງທີ VI ແຫ່ງລັດ ເຂົ້າໃນສະພາບການຕົວຈິງ.

ຂ້າພະເຈົ້າຫວັງຢ່າງຍິ່ງວ່າ ຮ່າງແຜນງົບປະມານດັ່ງກ່າວ ຈະໄດ້ຮັບການພິຈາລະນາຈາກກອງປະຊຸມສະພາແຫ່ງຊາດ ໃນຄັ້ງນີ້ ຢ່າງເລິກເຊິ່ງ, ກົງໄປກົງມາ ແລະ ດ້ວຍທັດສະນະສ້າງສັນ ເພື່ອເຮັດໃຫ້ແຜນງົບປະມານດັ່ງກ່າວ ສາມາດຖືກ ຮັບຮອງ ແລະ ນຳໄປຈັດຕັ້ງປະຕິບັດຢ່າງມີຜົນສຳເລັດ.

ຂໍອວຍພອນໃຫ້ກອງປະຊຸມສະພາແຫ່ງຊາດຄັ້ງນີ້ ຈົ່ງປະສົບຜົນສຳເລັດເປັນຢ່າງດີ.

ຂໍຂອບໃຈ.